



**Kunsill Lokali ta' Hal Qormi (Citta' Pinto)**

**Rapport Annwali Amministrattiv**

**JANNAR - DIĊEMBRU 2011**

**Il-Fames Sena tal-Leġislatura  
Tal-Fames Kunsill Lokali 2007 - 2012**

Werrej

<b>L-Introduzzjoni tas-Sindku</b>	<b>2</b>
<b>Il-Kunsill</b>	<b>3</b>
<b>Il-Finanzi u l-Hidma tal-Kunsill</b>	<b>6</b>
<b>Il-Hidma tal-Kunsill</b>	<b>10</b>
<b>L-Iskeda tal-Varjazzjonijiet fid-Dħul u fin-nefqa</b>	<b>29</b>

**(Approvat Seduta nru. 03 (VI Leġislatura), it-Tnejn 7 ta' Mejju 2012)**

## ***1.0 L-Introduzzjoni tas-Sindku***

---

Matul din il-ħames u l-aħħar sena ta' ħidma tal-Ħames Kunsill, tkompla l-programm ta' ħidma kif ippjanata u approvata mill-Kunsill.

Il-Kunsill matul din is-sena kompla bix-xogħol ta' resurfacing ta' numru ta' toroq oħra, flimkien ma' bini ta' bankini ġodda fi Triq Pinto u Sqaqien, Triq it-23 ta' April u Sqaqien, Triq Dun Ġuzepp Vella, kif ukoll il-proġett ewlieni ta' pavimentar ġdid fi Triq Dun Ġwakkin Schembri. Parti minn dan ix-xogħol seta' jsir bil-ġhajjnuna ta' fondi li l-Kunsill irnexxielu jakkwista mill-Urban Improvement Fund (UIF) tal-MEPA.

F'din is-sena wkoll il-Kunsill lesta l-Proġett tal-bini mill-ġdid ta' Ġnien Bertu Hyzler fi Triq Anġlu Borg kif ukoll il-bini mill-ġdid tal-public convenience fi Sqaq iz-Zenqa, zewġ proġetti li l-Kunsill irnexxielu jagħmel ukoll bil-fondi miksuba mill-Urban Improvement Fund.

Proġett ieħor ambizzjuż li l-Kunsill irnexxielu jagħmel ukoll b'fondi mill-UIF kien il-proġett ta' sistema ta' dwal ġodda fi Triq Dun Ġwakkin Schembri, sistema b'dawl maħsub sabiex filwaqt li jinfirex ma' kullimkien, jtellief mill-anqas lir-residenti, kif ukoll jista' jkun ikkontrollat f'ħinijiet fejn il-qawwa tad-dawl titnaqqas.

Din is-sena wkoll il-Kunsill ħaseb sabiex jagħti servizz ġdid mill-Kunsill, billi fetaħ uffiċċju tal-*Customer Care* kif tidhol fil-Kunsill, wara li l-Kunsill xtara ħanut bieb ma' bieb mal-Kunsill. B'hekk ir-residenti jistgħu jinqdew aħjar mingħajr skariġġ ta' taraġ, f'sala mgħammra b'kollox.

Dan ix-xogħol kollu sar mingħajr l-ebda tnaqqis fil-ħidma ta' kuljum tal-Kunsill permezz tas-servizzi ta' knis, ġbir ta' skart, ġbir ta' skart goff, manutenzjoni ta' Public conveniences, tal-ġodda u playing fields.

Din il-ħidma kollha setgħet tkun possibbli bil-koperazzjoni ta' kulhadd, Kunsilliera u Segretarju Ezekuttiv flimkien mal-istaff kollu, illi kienu impenjati matul is-sena kollha.

Jesmond Aquilina  
Sindku  
30.03.2012

**2.0 Il-Kunsill**

---

**2.1 IL-KUNSILL**

Il-Kunsill Lokali ta' Hal Qormi, Citta' Pinto, belt b'popolazzjoni ta' madwar 17,300 skont il-popolazzjoni stmata għal kull lokalita', huwa magħmul minn Hdax-il Kunsillier, b'Sindku u Viċi-Sindku, eletti direttament mill-poplu Qormi.

L-Amministrazzjoni tal-Kunsill, bir-responsabilitajiet kollha skont l-Att XV ta' l-1993 dwar il-Kunsilli Lokali, hi mmexxija mis-Segretarju Eżekuttiv, bl-assistenza ta' hames impjegati skrivani fix-xogħol tal-Uffiċċju.

Biex jgħinu fil-ħidma tiegħu, il-Kunsill jahtar Kumitati/Sotto Kumitati, fejn il-funzjoni ta' dawn il-Kumitati/Sotto Kumitati, imwaqqfa fi hdan il-Kunsill, hija proprju li jipproponu, jiddiskutu u jassistu lill-Kunsill fit-tnejn tal-pjanijiet tiegħu sabiex ikunu mwettqa dawk ir-responsabbilitajiet fdati lill-Kunsill, bħala Gvern Lokali.

Il-kumitati u s-sotto-kumitati mwaqqfa f'dan il-ħames Kunsill, huma hamsa u għandhom dawn il-Kunsilliera bil-karigi u l-funzjonijiet tagħhom li baqghu l-istess matul din ir-raba' sena:

**Is-Sindku Jesmond Aquilina jmexxi l-Kumitat tal-Finanzi** bil-Viċi Sindku Kenneth Busuttil bħala Viċi Chairman u l-Kunsillier Ralph Puli bħala membru.

**Is-Sindku Jesmond Aquilina jmexxi l-Kumitat tal-Proġetti**, bil-Viċi Sindku Kenneth Busuttil bħala Viċi Chairman u l-Kunsilliera Angelo Briffa bħala membru.

**Il-Kunsillier Dennis Zammit imexxi s-Sotto-Kumitat ĠURNAL 'ID-DIELJA'** bil-Kunsilliera Bjorn Azzopardi u Simon Vella Gregory bħala membri.

**Is-Sindku Jesmond Aquilina** huwa r-rappreżentant tal-Kunsill fuq il-Kumitat Kongunt Centrali għall-Infurzar tal-Liġi u Ordni Pubblika, bis-sostitut ikun il-Viċi Sindku Kenneth Busuttil.

**Is-Sindku Jesmond Aquilina** huwa r-rappreżentant tal-Kunsill fuq il-Kumitat Kongunt *Northern Harbour District* dwar l-*Streetlighting* bis-sostitut tiegħu l-Viċi Sindku Kenneth Busuttil.

Fl-istess waqt kull Kunsillier għandu assenjat responsabbiltà fil-ħidma tal-ħames Kunsill kif ġej:

**Is-Sindku Jesmond Aquilina** b'responsabbiltà li tinkludi il-Kumitat Finanzi, il-Kumitat Proġetti, l-Ambjent, l-Ordni Pubblika, u huwa r-Rappreżentant tal-Kunsill fil-Kumitati Kongunti.

**Il-Viċi Sindku Kenneth Busuttil** b'responsabbiltà li tinkludi l-Edukazzjoni Akkademika, ir-Relazzjonijiet Nazzjonali u ma' Kunsilli ġirien, huwa l-Viċi Chairman Kumitat Finanzi, il-Viċi Chairman Kumitat Proġetti u s-Sostitut fil-Kumitati Kongunti.

**Kunsillier Jason Busuttil** b'responsabbiltà tal-Kultura, tat-Turiżmu, tal-Għaqdiet u tal-Wirt Storiku.

**Il-Kunsillier Dennis Zammit** b'responsabbilta' li tinkludi il-Ħarsien Soċjali, is-Saħħa u Sigurta' u ż-Żgħażaġh.

**Il-Kunsillier Bjorn Azzopardi** b'responsabbilta' li tinkludi ir-Relazzjonijiet Internazzjonali, l-EU Funding, il-Ġemellaġġ, u l-Public Relations.

**Il-Kunsillier Thomas Harmsworth** b'responsabbilta' li tinkludi l-iSports, it-Traffic Management u Sinjali tat-Traffiku, it-Tismija ta' Toroq.

**Il-Kunsillier Jeffrey Camilleri** b'responsabbilta' li tinkludi l-Anzjani u Persuni b'Diżabbilita', il-Periferiji u Housing Estates u l-Proġett tal-Club Houses.

**Il-Kunsillier Ralph Puli** b'responsabbilta' li tinkludi t-Traffic Management u Sinjali tat-Traffiku, l-Ordni Pubblika, kif ukoll Membru fil-Kumitat Finanzi.

**Il-Kunsillier Margaret Mercieca** b'responsabbilta' li tinkludi l-Kultura, l-Anzjani u l-Persuni b'Diżabbilita'.

**Il-Kunsillier Angelo Briffa** b'responsabbilta' li tinkludi l-Ambjent u Membru fil-Kumitat Proġetti.

**Il-Kunsillier Simon Vella Gregory** b'responsabbilta' li tinkludi il-Ħarsien Soċjali, l-EU Funding u ż-Żgħażaġh.

## 2.2 PARTEĊIPAZZJONI FIL-LAQGHAT TAL-KUNSILL

Bejn l-1 ta' Jannar 2011 u l-31 ta' Diċembru 2011 inżammu erbatax-il (14) laqgħa tal-Kunsill, ġeneralment dejjem nhar ta' Tlieta fis-7.00 ta' fil-ghaxija, u l-attenzenza kienet hekk:

	KUNSILLIERA	LAQGHAT	PREŻENTI	SKUŻAT/ A	%
1	Is-Sindku Jesmond Aquilina	14	14	0	<b>100%</b>
2	Il-Kunsillier Ralph Puli	14	11	3	<b>79%</b>
3	Il-Viċi Sindku Kenneth Busuttil	14	14	0	<b>100%</b>
4	Il-Kunsillier Bjorn Azzopardi	14	14	0	<b>100%</b>
5	Il-Kunsillier Jason Busuttil	14	9	5	<b>64%</b>
6	Il-Kunsillier Dennis Zammit	14	11	3	<b>79%</b>
7	Il-Kunsillier Jeffrey Camilleri	14	14	0	<b>100%</b>
8	Il-Kunsillier Angelo Briffa	14	14	0	<b>100%</b>
9	Il-Kunsillier Margaret Mercieca	14	12	2	<b>86%</b>
10	Il-Kunsillier Simon Peter Vella Gregory	14	9	5	<b>64%</b>
11	Il-Kunsillier Thomas Harmsworth	14	12	2	<b>86%</b>

**Nirringrazzja lill-Kunsilliera kollha għall-ħidma tagħhom fil-Kunsill matul din is-sena 2011.**

**2.3 L-AMMINISTRAZZJONI TAL-KUNSILL:**

Matul din is-sena wkoll l-Amministrazzjoni tal-Kunsill taħt it-tmexxija tas-Segretarju Eżekuttiv kienet komposta bħas-snin ta' qabel hekk:

John A. Farrugia BA	Kap Eżekuttiv, Amministrattiv u Finanzjarju
Marilyn Gatt Baldacchino:	Sezzjoni Finanzi u Akkwist ta' Servizzi
Karen Camilleri:	Sezzjoni tar-Relazzjonijiet/Amministrazzjoni
Ritienne Sammut:	Sezzjoni Amministrazzjoni
Maria Aquilina:	Sezzjoni tar-Relazzjonijiet mar-residenti
Bernice Darmanin:	Sezzjoni tar-Relazzjonijiet mar-residenti

**Matul din is-sena l-Ħaddiema ssekondati mal-Kunsill kienu:**

Is-Sur Victor Camilleri	Industrial Project Services Ltd – ex Tarzna/Shipbuilding
Is-Sur Frankie Agius	Industrial Project Services Ltd – ex Tarzna/Shipbuilding

**Il-Konsulenti tal-Kunsill:**

Servizz Legali lill-Kunsill	L-Avukat Stefan Zrinzo Azzopardi LLD
Servizz ta' Perit	Il-Perit William Lewis A&CE

Matul din is-sena, permezz tal-iskema mħaddma mill-ETC, komplew jithaddmu hames ħaddiema li ġew imqabba jagħmlu xogħol ta' manutenzjoni ta' diversi ġonna u postijiet.

Huwa permezz ta' dan it-*team* ta' ħaddiema kollu li flimkien inbena s-suċċess fil-ħidma kontinwa tagħna u fit-tmexxija ta' l-amministrazzjoni tal-Kunsill. Għalhekk irrid nawgura li din il-ħidma kollha tkompli dejjem tikber aktar fis-snin li ġejjin, sew minħabba li issa drajna naħdmu minn bini u uffiċċini ġodda, li żgur kattru l-ħidma tal-amministrazzjoni kollha mill-kumdita' tal-bini u bini addattat. Inħossni kburi li għandi dan it-*team* sabiex naħdem u nattwa dak li l-Kunsill japprova għall-ġid tal-lokalita' kollha.

**3.0 Il-Finanzi u l-Hidma tal-Kunsill****3.1 IL-FINANZI TAL-KUNSILL****ID-DHUL****Dhul mill-Gvern €1,023,028**

L-Allokazzjoni annwali għas-sena 2011 kienet ta':	€ 976,375
Dhul ieħor mill-Gvern	€ 46,653

**Dhul minn Bye-laws ta' €1,322**

Bye-Laws - <i>Advertising on Street Furniture</i>	€ 655
Bye-Laws - Użu ta' Faċilitajiet	€ 667

**Dhul minn Kontravvenzjonijiet ta' €374,665**

Id-Dhul minn ksur tal-Bye-laws u kontravvenzjonijiet	€ 253,126
Kontravvenzjonijiet minn Speed Cameras	€ 50,918
Sentenced Cases - Accrued Income	€ 70,621

**Id-Dhul minn attivitajiet oħra li jidher taħt Dhul Ġenerali ta' €33,544**

Servizzi Komunitarji	€ 14,228
<i>Cultural Events</i>	€ 0
Kotba tal-Kunsill	€ 0
<i>Sponsorships</i>	€ 140
Dhul ieħor	€ 0
Dokument/ u <i>Information Charges</i>	€ 2,209
Dhul mill-Media	€ 0
Contractors' Guarantees Withdrawn	€ 0
Kontribuzzjonijiet	-€ 58
<i>Refund of Expenses</i>	€ 3,606
Insurance Claims	€ 714
Dhul minn Permessi	€ 12,705

**Id-Dhul totali għas-sena 2011 kien ta' € 1,432,559**

**L-INFIEQ****Is-Salarji b'total ta' €156,924 kienu mqassma hekk:**

Onorarja tas-Sindku	€ 12,748
Allowance Kunsilliera	€ 13,600
Salarju Segretarju Eżekuttiv	€ 28,793
Salarji ta' l-impjegati	€ 92,134
Kontribuzzjonijiet <i>Social Security</i>	€ 9,649

**Tiswijiet u manutenzjoni b'total ta' €66,824**

Toroq u Bankini	€ 34,915
Sinjali u Tabelli tat-traffiku	€ 3,727
Marki tat-traffiku	€ 21,391
<i>Office Furniture &amp; Equipment</i>	€ 844
<i>Plant &amp; Equipment</i>	€ 850

<i>Other Repairs &amp; Upkeep</i>	€ 5,097
<i>Propjeta' tal-Kunsill</i>	€ 0

**L-Ispejjeż għas-Servizzi b' Kuntratt laħhqu total ta' €683,108**

<i>Ġbir ta' Skart</i>	€ 229,554
<i>Ġbir ta' Bulky Refuse</i>	€ 14,376
<i>Kiri ta' Skips</i>	€ 2,502
<i>Bring-in Sites</i>	€ 0
	€ 83
<i>Knis u tindif ta' Toroq</i>	€ 99,237
<i>Clean. &amp; Maint Non-Urban</i>	€ 9,352
<i>Cleaning Public Conveniences</i>	€ 27,362
<i>Cleaning Council Premises</i>	€ 11,682
<i>Other Contractual Service</i>	€ 10,848
<i>Clean. &amp; Main. Parks &amp; Gardens</i>	€ 60,088
<i>Street Lighting</i>	€ 50,908
<i>Studies &amp; Consultations</i>	€ 835
<i>Local Enforcement Expenses</i>	€ 166,281

**Amministrazzjoni u spejjeż oħra €493,085**

<i>Dawl, ilma, telefon, etc.</i>	€ 14,498
<i>Xiri ta' Materjal (Materials &amp; Supplies)</i>	€ 839
<i>Kera</i>	€ 233
<i>Shubija f'Assoċjazzjonijiet Internazzjonali</i>	€ 66
<i>Spejjeż għat-tmexxija ta' l-Uffiċċju</i>	€ 6,652
<i>Spejjeż ta' Trasport għall-attivitajiet u xogħol</i>	€ 2,284
<i>Vjaġġar</i>	€ 4,398
<i>Spejjeż għall-Infurmazzjoni għall-Pubbliku</i>	€ 11,184
<i>Insurance Cover</i>	€ 4,601
<i>Bank Charges</i>	€ 589
<i>Is-Servizzi Professjonali</i>	€ 35,134
<i>Training</i>	€ 7,605
<i>Visits - Foreign Delegations</i>	€ 0
<i>Other Hospitality Costs</i>	€ 938
<i>Annual General Meeting</i>	€ 0
<i>Social Events</i>	€ 2,988
<i>Cultural Events</i>	€ 26,305
<i>Community Services</i>	€ 33,861
<i>Spejjeż Oħra Incidentali</i>	€ 944
<i>Provision for doubtful debts</i>	€ 88,092
<i>Bad Debts written off</i>	€ 582
<i>Counterfeit Cash</i>	€ 0
<i>Deficit/(surplus) on disposal of assets</i>	€ 0
<i>Depreciation</i>	€ 251,292

**Total** **€ 1,399,941**

**Operating Surplus for the year** **€ 32,618**

**Interessi fuq self mill-Bank**

Dhul mill-Interessi mill-Bank	€ 219
Hrug Interessi fuq self mill-Bank	-€ 9,671
	<b>-€ 9,452</b>

**Loss on sale of Assets**

€ 0

**Assets impairment losses**

-€ 22,638

**Surplus for the year****€ 528****L-Infiq Kapitali laħħaq total ta' €603,653 kif ġej:**

Akkwist ta' Proprjeta'	€ 69,766
Bini	€ 0
Titjib	€ 18,544
Tabelli	€ 0
Makkinarju u Apparat	€ 10,548
Resurfacing ta' Toroq / Bankini	€ 415,408
Assets under construction	€ 89,387
Motor Vehicle	€ 0

**Total****€ 603,653**

Is-Sena finanzjarja li ntemmet fil-31 ta' Diċembru 2011, kienet għal darb'ohra ikkaratterizzata minn ċaqliq konsistenti sew fid-Dhul tal-Kunsill li ppermetta t-twettiq ta' numru akbar ta' proġetti kapitali li kienu ppjanati ferm minn qabel. Meta ssir analiżi bir-reqqa tad-dhul u n-nefqa ta' matul din is-sena, wiehed jinduna b'diversi tibdiliet mis-sena preċedenti, kif jidher fit-tabella t'hawn taħt, meħuda mill-Annual Audit Report 31 ta' Diċembru 2011/2010.

Isem tal-Kont	Perċentwal Total 2010	SENA 2011	Żieda (Tnaqqis)	Perċentwal Total 2010	SENA 2010
			Fuq sena ta' Qabel		
<b>Dhul</b>		<b>€</b>			<b>€</b>
Mill-Gvern	71%	1,023,028	-28,469	62%	1,051,497
Infurzar tal-Liġi-Bye Laws	0%	1,322	674	0%	648
Infurzar tal-Liġi	26%	374,665	-148,829	31%	523,494
Ġenerali	2%	33,544	-89,597	7%	123,141
Urban Improvement Fund	0%	0	0	0%	0
Self mill-Bank	0%	0	0	0%	0
	100%	<b>1,432,559</b>	-266,221	100%	<b>1,698,780</b>
<b>Infiq</b>					
Is-Salarji	11%	156,924	8,484	9%	148,440
Manutenzjoni u Xogħlijiet	5%	66,824	-74,181	9%	141,005
Servizzi Kontrattwali	37%	516,827	-2,873	32%	519,700
Infurzar tal-Liġi	12%	166,281	-133,810	18%	300,091
Amministrazzjoni	11%	153,701	-19,038	11%	172,739
Proviżjonijiet	6%	88,092	34,563	3%	53,529
Deprezzament	18%	251,292	-47,072	18%	298,364
	100%	<b>1,399,941</b>	-233,927	100%	<b>1,633,868</b>



Wieheċ ta' min jinnota li din is-sena finanzjarja kienet ukoll fuq tnax-il xahar, u wieheċ mill-ewwel jinnota li l-allokazzjoni finanzjarja flimkien ma' dħul ieħor mill-Gvern Ċentrali reġa' qabeż il-miljun euro. Dan ifisser li d-dipendenza tal-Kunsill mill-fondi li jircievi mingħand il-Gvern Ċentrali li kienet tirrappreżenta 62% fis-sena 2010, din is-sena telgħet għal 71% tad-Dħul Totali li kellu l-Kunsill. Filwaqt li d-dħul ieħor, minn Infurzar tal-Liġi Dħul Ġenerali hu biss ta' 29% tad-Dħul kollu. Din kienet l-aħħar sena fejn il-Kunsill gabar fondi minn Infurzar tal-Liġi, u dan għaliex minn Settembru ta' din is-sena 2011, it-thaddim tal-LES għadda f'idejn ir-Reġjun.

Id-Dħul totali għal din is-sena 2011 lahaq is-somma ta' €1,432,559, tnaqqis ta' madwar €266,221 fuq is-sena 2010.

Id-dħul mill-Infurzar tal-Liġi mqabbel mas-sena preċedenti naqas għaliex din is-sistema minn Settembru għaddiet f'idejn ir-Reġjun. Dan fisser li matul din is-sena l-Kunsill kellu biss 26% mid-dħul totali għas-sena 2011 iġġenerat minn din l-attività, tnaqqis ta' €148,829. Din se tkun l-aħħar sena fejn il-Kunsill se jkollu dħul minn din l-attività

Il-Kunsill kompla jaħdem ferm bil-għaqal mill-introduzzjoni tad-delega ta' l-infurzar tal-liġi, fejn għaraf li jintroduci aktar dixxiplina fil-lokalita' filwaqt li dejjem insista li jkompli jara li r-residenti jifhmu aktar li l-infurzar tal-liġi qed jithaddem għall-ġid tagħhom stess u tal-komunita' shiha. Il-Kunsill bl-ebda mod ma jindaħal fl-operat tal-Gwardjani Lokali, hliel li dejjem jesiġi serjeta' u responsabilita' mill-Gwardjani li jhaddmu din is-sistema. Dan sabiex jitnaqqsu l-abbużi li minnhom ma jgawdi hadd, anzi joħolqu sitwazzjonijiet ta' hsara fl-imġieba fil-komunita'. Is-sistema tithaddem b'għaqal u b'rispett lejn kulhadd. Il-Kunsill ma jfittix d-dħul mis-sistema iżda li s-serjeta' tithaddem f'kull hin.

In-nefqa għal din is-sena kellha għal darb'oħra l-akbar taqliba. Għalkemm kien hemm tnaqqis fin-nefqa totali, meta mqabbla mas-sena ta' qabel, l-Infurzar tal-Liġi kien biss ta' 12% mit-total kollu tan-nefqa. Din is-sena reġġhu ttiehdu proviżjonijiet ta' 6% dwar dħul dubbjuż li hemm possibilita' kbira li ma jkunux realizzati.

Ta' min ikun innutat li f'termini reali n-nefqa rikorrenti nizlet minn €1,281,975 għal €1,060,557, tnaqqis ta' €221,418. Fis-sena 2010 is-Salarji kienu 9% bħall-manutenzjoni u xogħlijiet li kienu 9% tan-nefqa totali. Is-servizzi kontrattwali kienu 32%, l-Infurzar tal-Liġi 18%, u l-Amministrazzjoni 11% tan-nefqa rikorrenti. Filwaqt li f'din is-sena 2011 is-Salarji huma 11%, filwaqt li l-manutenzjoni u xogħlijiet kienu biss 5% tan-nefqa totali. Is-servizzi kontrattwali kienu 37%, l-Infurzar tal-Liġi 12%, u l-Amministrazzjoni baqgħet 11% tan-nefqa rikorrenti.

Il-Kunsill dejjem jagħti attenzjoni partikulari lill-operat finanzjarju tiegħu, fejn minbarra li jiġu diskussi r-rapporti kollha kif titlob il-Liġi dwar il-Kunsill Lokali, matul l-istess sena l-Kunsill jiddiskuti separatament estimi tax-xogħlijiet diversi li jkun qed jipproponi, sabiex dejjem jassigura li qatt ma jasal biex ikollu deficit fl-operat tiegħu. Huwa dan l-impenn li dejjem thaddem fl-amministrazzjoni u li nawgura li titkompla tithaddem fis-snin li ġejjin biex jinżamm il-livell għoli milhug mill-Kunsill.

Din is-sena kienet ukoll sena oħra eċċezzjonali, għaliex filwaqt li l-Kunsill kompla bil-hidma normali ta' kuljum u xejn ma naqas jew thalla barra, rnexxielu jkompli jagħmel investiment ġdid bi proġetti kapitali li se jgħibu tibdiliet kbar għall-ġid u t-tgawdija tar-residenti tal-lokalita', kif ukoll il-Kunsill imbarka fuq numru ta' proġetti li jsebbħu l-lokalita' u li se jgawdi minnhom kulhadd.

Fost dawn il-proġetti, wiehed irid isemmi l-ftuħ tal-Uffiċċju tal-*Customer Care* li l-Kunsill fetaħ, wara li xtara proprjeta' li tmiss mal-istess bini tal-Kunsill fl-ewwel sular, u dan sabiex ir-residenti jkunu moqdiya bl-aħjar mod mingħajr il-bżonn li wiehed jitla' turgien fil-bini tal-Kunsill.

### **3.0 Il-Finanzi u l-Hidma tal-Kunsill (ikompli)**

---

#### **3.2 IL-HIDMA TAL-KUNSILL**

Din kienet il-ħames u l-aħħar sena tal-ħames Kunsill. Dan il-ħames Kunsill huwa mmexxi mis-Sindku Jesmond Aquilina bil-Viċi Sindku Kenneth Busuttil. Bir-Riforma tal-Kunsilli Lokali, dan il-ħames Kunsill kellu leġislatura ta' ħames snin sa l-aħħar ta' Marzu tal-2012. U għalhekk dan il-Kunsill kompla jwettaq il-hidma tiegħu f'din is-sena b'ritmu qawwi bħalma dejjem kellhom il-Kunsilli kollha fis-snin ta' qabel. Għalhekk f'dan ir-rapport ser jingħata sommarju tax-xogħol u l-investiment kollu li twettaq mill-Kunsill matul din is-sena 2011.

#### **BINI TA' UFFIĊĊJU ĠDID TAL-KUNSILL**

Wara li l-Kunsill daħal għall-investiment ġdid bix-xiri tal-ħanut/garage li jinsab ħajt ma' ħajt mal-bini tal-Kunsill, inbeda x-xogħol ta' tkabbir propost li hu ppjanat li jithaddem għas-servizz tar-residenti, b'uffiċċju ta' *Customer Care* sabiex r-residenti jkunu moqdiya mis-sular t'isfel fil-bżonnijiet kollha. Dan il-proġett jaħseb sabiex tiddaħhal enerġija ġdida sabiex is-servizzi mill-Uffiċċju tal-Kunsill ikomplu jkunu l-aqwa fil-gżira kollha. Ix-xogħol kollu tlesta sal-aħħar ta' Settembru u fil-bidu ta' Ottubru beda jintrama' l-uffiċċju l-ġdid, bl-għamara u l-appart ġdid. Il-ħidma amministrattiva tal-Kunsill, biż-żieda ta' dan l-isparju ġdid fil-bini tal-Kunsill, għandu jhalli mpatt akbar u aħjar fuq s-servizz li jingħata mill-Kunsill. Dan ikompli jawgura tajjeb għas-suċċess tal-Kunsill kollu, għaliex is-sigriet tas-suċċess huwa marbut ma' kemm ir-resident iħossu moqdi mill-Kunsill, fejn fih iħossu komdu. L-uffiċċju l-ġdid infetaħ għas-servizz tal-pubbliku fil-bidu ta' Novembru.

#### **MANUTENZJONI TAT-TOROQ**

Il-Kunsill, bħal kull sena, kompla jieħu ħsieb li jara li t-toroq jkunu fl-aħjar kundizzjoni, speċjalment dawk il-partijiet tat-toroq fil-lokalita' li għadhom ma ngħatawx wiċċ tarmac għaliex għadhom bil-cold asphalt, u allura huma l-aktar li jqajmu problemi wara maltempati tax-xita. Dan huwa xogħol ta' manutenzjoni ta' partijiet tat-toroq li jinqalgħu b'riżultat ta' maltempati fejn jitfaċċaw ħsarat f'wiċċ it-triq.

Il-Kunsill għamel xogħol ta' patching kemm fi Triq il-Belt Valletta, Triq l-Iljun, Triq tal-Handaq, Triq il-Belt Valletta lejn tal-Blat 1, kif ukoll fin-non urban areas, mill-iskola tal-Handaq 'l-ġewwa lejn ix-Shooting Range, u fi Triq is-Santwarju tal-

Madonna tal-Ħlas lejn triq tas-Santwarju li tagħti għal Haż-Żebbuġ. Il-Kunsill ha' ħsieb jagħmel xogħol qawwi ta' patching fi triq fuq il-Wied il-Kbir mid-dahla fi Triq Ħal Luqa sal-fabbrika tal-mushrooms, fi Triq il-Belt Valletta minn hdejn Zammit Nursery 'l ġewwa u tul Triq Ħat-Attard, fi Triq is-Santwarju tal-Madonna tal-Ħlas, fi Triq il-Wied mill-kalkara tal-ġir 'l ġewwa, fi Triq l-Iljun u Triq it-Tigrija, u fi Triq ix-Xitwa lejn Triq il-Wied.

Matul din is-sena l-Kunsill kellu konferma dwar it-tigdid tal-kuntratt mal-Korporazzjoni għas-Servizzi ta' l-Ilma dwar it-tiswija ta' dawk il-partijiet tat-toroq fejn ikun sar xogħol mill-Korporazzjoni għas-Servizzi tal-Ilma fit-tiswijiet tal-ħsarat li jseħħu fil-*mains* u servizzi tal-ilma. Wiehed jinnota li tant qed iseħħu ħsarat fil-pajpijiet tal-ilma, li ftit ftit il-Korporazzjoni għas-Servizzi ta' l-Ilma qed tħaffer triq wara l-oħra f'Ħal Qormi, minhabba problemi ta' *leakages*. Ħafna drabi dawn il-ħsarat huma tort ta' materjal skadenti li l-Korporazzjoni tuża' u minhabba li m'hemmx kontroll fuqhom, qed iħallu sfregju shif f'diversi toroq li l-Kunsill irnexxielu tul dawn l-aħħar tlettax-il sena jagħtihom it-tarmac.

Il-Kunsill dejjem sostna li s-sistema għandha tkun li jiddaħħlu *mains* tal-ilma fuq iż-żewġ naħat tat-toroq, u li din is-sistema kienet tkun ferm aktar addattata fejn kieku ħafna minn dawn il-*leakages* jissewwew mingħajr sfregju f'nofs tat-toroq! Sallum flus il-poplu mhux qed jithaddmu b'mod xieraq u responsabbli biżżejjed, u dan mhux tort tal-Kunsill. Jehtieg tinstab soluzzjoni mal-Korporazzjoni għas-Servizzi tal-Ilma għaliex dan se jibqa' ċirku vizzjuż, fejn wara li jitlestew it-toroq bit-tarmac mill-Kunsill, l-istess toroq jerġgħu jtkissru sabiex isiru tiswijiet mill-Korporazzjoni!

## **RE-SURFACING BIT-TARMAC TA' TOROQ**

Wara l-ħidma tal-Kunsill matul s-sena l-oħra fejn tkomplew proġetti ta' bini u kisi tat-toroq fuq ix-xaqliba tax-Shopwise, bit-toroq Nikol Montebello, Triq Marcell Attard Vagnolo u Triq Dun Gorġ Fenech, flimkien mas-*service road* ta' Triq l-Imdina u Triq ta' Għar-Ram. F'dawn it-toroq il-Kunsill bena mill-ġdid il-bankini kollha, b'investiment mill-Kunsill u għajruna ta' madwar tletin elf euro mill-*Urban Improvement Fund*, mill-MEPA, matul din is-sena 2011 il-Kunsill kompla bix-xogħol fl-aħħar partijiet ta' Triq l-Imdina u Triq ta' Għar Ram, u beda l-proġetti ta' tarmac ġdid fi Triq it-23 ta' April, parti minn Triq Pinto u Triq Dun Gwakkin Schembri li ngħataw it-tarmac, wara li nbidlu s-servizzi kollha. Ma' dan ix-xogħol ta' tarmac fit-toroq, saru wkoll l-isqaqien kollha fi Triq it-23 ta' April u Triq Pinto. B'hekk il-Kunsill se jkun għamel 'l fuq minn 85% tat-toroq tal-lokalita' b'wiċċ ġdid ta' tarmac. Matul din is-sena wkoll il-Kunsill hejja il-permessi kollha sabiex fil-bidu tas-sena 2012 jingħata t-tarmac ta' Triq Dun Guzepp Vella.

Matul din is-sena tnejja pjan sabiex il-Kunsill jidhol fil-proġett tal-*Public Private Partnership*, fejn kienu identifikati dawk it-toroq li ilhom aktar minn ħmistax/ghoxrin sena li ngħataw it-tarmac. Iżda l-Korporazzjoni għas-Servizzi tal-Ilma għadha ma għaddietx informazzjoni dwar xogħol meħtieġ fit-toroq magħżula, u proġett għadu ma ġiex iffinalizzat.

**PROĠETTI TA' L-URBAN IMPROVEMENT FUND**

Permezz tal-fondi li l-Kunsill kompla japplika u jirċievi mill-*Urban Improvement Fund*, il-Kunsill seta' jkompli diversi proġetti fil-lokalita'. Matul din is-sena l-Kunsill kompla japplika permezz ta' proġetti godda għal aktar fondi fejn kif ipprogrammat fl-2011 inbena mill-ġdid Ġnien Bertu Hyzler fi Triq Anġlu Borg bil-fondi li se jakkwista mill-*Urban Improvement Fund* li laħhqu mas-sittin elf euro, u nbeda u tlesta l-proġett ta' Triq Dun Gwakkin Schembri, bil-pavimentar il-ġdid kif b'fondi ta' madwar mitt elf ewro, kif ukoll sistema ta' dawl ġdid fl-istess Triq Dun Gwakkin Schembri b'fondi miksuba mill-Kunsill għal dawn il-proġetti li jlaħhqu ukoll erba' u għoxrin elf ewro.

Il-Kunsill għandu jkompli għaddej bi proġetti bħal dawn u jakkwista fondi apposta mill-*Urban Improvement Fund* tal-MEPA.

**TENDERS**

Matul din is-sena l-Kunsill hareġ numru ta' sejhiet sabiex tiġġedded il-ħidma tal-Kunsill u dawn kienu jinkludu t-tender għall-għażla ta' *Architect & Contract Manager*, tal-*Legal Consultant*, u tal-*Insurance*. Il-Kunsill għamel l-għażla għax-xogħol tan-Non Urban. Barra minnhekk il-Kunsill daħal għall-proġett ta' tiġdid tal-madwar tal-Housing Estates taħt Skema 2, u ta bidu għall-proġett ta' *Paving ta' Triq Dun Gwakkin Schembri*, kif ukoll tal-bini mill-ġdid tal-Ġnien Bertu Hyzler u tat-tagħmir tiegħu permezz tat-tender *Supply Steel Grille, gates, benches, bins, synthetic carpet*.

**BANKINI**

Ix-xogħol ta' bini mill-ġdid ta' bankini tkompla ukoll matul is-sena 2011, fejn il-Kunsill ha' ħsieb il-bini mill-ġdid tal-bankini fi Triq Pinto, Triq it-23 ta' April, partijiet minn Triq Mons. P.P. Psaila, Vjal de la Cruz, u madwar il-blokki tal-Housing.

Il-Kunsill ha' ħsieb ukoll it-tiswija ta' partijiet ta' bankini oħra fil-lokalita', iżda ma jistax jagħmel dan ix-xogħol kontinwament fil-lokalita', għaliex skont ir-rapporti maħruġa mill-Perit tal-Kunsill dwar il-kundizzjoni tal-bankini fit-toroq kollha ta' Hal Qormi, dan huwa proġett kbir li jirrikjedi fondi konsistenti biex ikompli jsir ix-xogħol.

Għalhekk il-Kunsill jeħtieġ jahdem sabiex jidentifika sorsi ta' fondi għall-proġetti ta' bini u rinnovament tal-bankini.

**KUNSILL TAŻ-ŻGHAŻAGH**

Matul din is-sena l-Kunsill Lokali ta' Hal Qormi kompla bil-kollaborazzjoni tas-Segretarjat Parlamentari għaž-Żgħażaġh u Sport u l-KNŻ (Kunsill Nazzjonali taż-Żgħażaġh) il-proġett tal-Kunsill taż-Żgħażaġh.

Dan il-proġett holoq opportunita' ġdida liż-żgħażaġh biex jinvolvu ruħhom u jkunu ċittadini attivi, billi jieħdu sehem attiv fi proċess politiku permezz ta' diskussjonijiet li jwassal għal teħid ta' deċiżjonijiet. Il-Proġett qed iservi wkoll

sabiex iż-żgħażaġh isemmghu l-vuċi tagħhom fil-Kunsill Lokali u fil-komunita'. Dan serva wkoll sabiex inizjattiva taż-żgħażaġh giet approvata u m'haddma fil-lokalita' għall-ġid tar-residenti. Matul is-sessjonijiet ta' laqgħat li kellhom fil-Kunsill, dawn iż-żgħażaġh ingħataw l-opportunita' li jiddiskutu sitwazzjonijiet li qed jaffettwaw il-lokalita'. Dawn il-laqgħat għenu liż-żgħażaġh jhejju proposta li għandha twassal għal titjib fil-lokalita' u fil-ħajja ta' l-istess residenti. Iż-żgħażaġh issottomettew proposta li kienet magħżula mill-Kumitat Organizzattiv, u giet iffinanzjata mill-Gvern Ċentrali u mill-istess Kunsill.

## **JUM HAL QORMI – ĠIEH HAL QORMI**

Bhal kull sena l-Kunsill organizza b'suċċess Jum Hal Qormi, b'numru ta' attivitajiet matul il-ġranet taċ-ċelebrazzjonijiet. Din is-sena reġa' kien organizzat marċ u korteo bil-partecipazzjoni tal-Għaqdiet kollha Qriema u tat-tliet Baned ta' Hal Qormi li mxew minn Statwa għall-oħra li kienu rrestawrati mill-Kunsill. Dawn huma l-istatwa tal-Madonna tar-Rużarju fi Triq San Pietru, l-istatwa ta' San Pawl fi Triq il-Kbira, l-istatwa ta' San Sebastjan u l-istatwa ta' San Ġorġ fi Triq San Bastjan. F'dawn l-aħħar żewġ statwi saret ċerimonja qasira u tpoġġew kuruni tal-fjuri mis-Segretarju Parlamentari Dr. Chris Said u mis-Sindku Jesmond Aquilina. Iċ-ċerimonja spiċċat quddiem il-bini tal-Kunsill fejn membri sportivi ingħataw tifkira ta' din l-okkażjoni.

Din is-sena l-Kunsill hejja l-attivitajiet tal-ġhoti ta' Ġieħ Hal Qormi, f'tit tal-ġimgħat qabel, meta rċieva r-rappreżentanti mill-belt ta' Feyzin fi Franza, għaliex il-Kunsill onora bil-Ġieħ Hal Qormi lis-Sur Ġuże' Cutayar.

## **IL-ĠONNA**

Bhas-snin ta' qabel tkompletat ħidma estensiva mill-ħaddiema tal-*Environmental Landscaping Consortium Ltd* fil-ġonna u *soft-areas* tal-lokalita'. Din is-sena l-Kunsill irnexxielu jkompli jzejjen lil Hal Qormi b'għadd ta' fjuri matul is-sena, speċjalment il-ġonna fi Vjal De La Cruz, Ġnien Ġorġ Zammit fi Triq Ġuże Cardona, Ġnien Tumas Fenech, kif ukoll Ġnien Federiku Maemple, il-Ġnien taż-Żebbuġ, u Ġnien l-Armier, Ġnien tal-Funtana, minbarra r-*roundabout* ta' Pinto u r-*roundabout* ta' Triq Mdina.

Din is-sena wkoll Hal Qormi kien imzejjen bl-aqwa xogħol fil-ġonna, li kienu mimlija fjuri tista' tgħid tul is-sena kollha. Dan ix-xogħol huwa mertu tal-Kunsill li nkiseb bil-ħidma bla waqfien tat-team ta' ħaddiema mill-kumpanija ELC.

Eluf ta' pjanti tal-fjuri thawwlu matul is-sena sabiex il-ġonna jispikkaw fl-aqwa tagħhom. Din is-sena t-temp kien ukoll favorevoli, għalkemm kien f'Marzu li l-aħħar li fih rajna f'tit xita. Il-ġonna kienu mżewqa bil-kuluri ta' diversi tipi ta' fjuri.

Dan ix-xogħol jawgura tajjeb għall-futur għaliex huwa sinjal ċar li l-ħaddiema li l-Kunsill għandu huma kapaċi f'xogħolhom, kif ukoll li jifhmu l-eżiġenzi u l-miri tal-Kunsill, li l-ġonna u s-*soft areas* jinżammu fost l-aqwa tal-gżira kollha. Dan jixhdu s-sbuhija taż-żewġ *roundabouts*, dik ta' Pinto u l-oħra ta' Triq Imdina li jwarrdut tul is-sena kollha, bl-ilma li għandhom fil-ġwiebi mibnija fil-post. Ħasra li sal-lum, għadu ma nbediex ukoll il-*landscaping* tas-*centre strips* kollha li hemm tul Triq Imdina, kif ukoll il-*landscaping* ta' Triq Manwel Dimech, u Triq il-Mithna.

Hija hasra kbira oħra dik il-kwantita' ta' ħmieġ u skart li qed jintefa' abbużivament f'ħafna minn dawn il-ġonna u postijiet, li qed jirrendi l-ħidma tal-ħaddiema f'tindif tal-post aktar milli f'kultivazzjoni tal-area. Ta' min isemmi wkoll il-vandalizmu sistematiku li qed iseħħ f'uhud minn dawn il-ġonna li jirrendu ħafna mix-xogħol għal xejn.

Ta' min jirrepeti għal darb'oħra n-neċessita' li l-Kunsill jeħtieġ jippjana l-ħolqien ta' ġwiebi f'numru minn dawn il-ġonna għall-ħażna ta' l-ilma tax-xita, sabiex dawn il-postijiet jinżammu jhaddru u bil-fjuri tul perjodu kollu tas-sena. Dan huwa proġett li jeħtieġ finanzjament speċjali, tant neċessarju jekk il-Kunsill irid ikompli jara dawn il-ġonna jwarrdu tul is-sena.

### **TINDIF IEHOR**

Bħas-snin ta' qabel problema rikorrenti qed ikun il-ħaxix ħażin li jikber mingħajr kontroll sew taħt u fuq il-bankini, fil-fili, kif ukoll f'dawk it-toroq fejn għad m'hemmx bankini mibnija sewwa. Il-Kunsill jagħmel regolarment dan ix-xogħol ta' qtugħ ta' ħaxix minn mal-bankini kif ukoll tindif tal-lokalita' fejn m'hemmx bini u f'areji oħra bħal Triq l-Iljun u Triq id-Deheb Fin li sal-lum għadhom postijiet tal-misthija. Postijiet fejn ukoll jintużaw sabiex jintrema' abbużivament kull tip ta' skart.

L-abbuż ta' rimi ta' l-iskart hija pjagali din is-sena komplet tixtered. Il-Kunsill ha diversi miżuri u inizjattivi bl-introduzzjoni tal-*Bring-in Sites* sabiex inaqqas dan l-abbuż. Izda wieħed irid jinnota li ħafna drabi dawn l-istess siti qed ikunu lok ta' abbużi sfaċċati ta' rimi ta' skart li m'għandux x'jaqsam ma' skart li suppost jintrema fil-*bring-in sites*.

Matul is-sena dahlu rapporti ta' tfigħ ta' skart u ħmieġ ieħor 'l hawn 'l hinn f'Hal Qormi, u għalhekk il-Kunsill kellu jonfoq aktar spejjeż sabiex isir it-tindif xieraq, u għalhekk ħafna mill-enerġija u finanza qed jinħlew sabiex il-lokalita' tinżamm kontinwament nadifa. Mhux l-ewwel darba li l-istess postijiet jerġgħu jithammgu f'tit siegħat biss wara li jkun sar it-tindif.

Għalhekk tinħass il-ħtieġa għall-azzjonijiet aktar drastici sabiex jitwaqqfu dawn l-abbużi min-nies irresponsabbli, li jew b'injuranza grassa, jew b'arroganza sfaċċata qed jarmu skart ġoff. Il-Kunsill jeħtieġ iħarrax il-ħidma sabiex jinqabdu dawn ir-residenti rresponsabbli li qed jikkaġunaw dan ir-rimi ta' skart bl-aġir tagħhom. Dan qed iseħħ kontinwament fi Triq l-Iljun, Triq tal-Handaq u Triq id-Deheb Fin, fejn b'mod abbużiv jintrema' skart ta' kull għamla.

### **VANDALIŻMU**

Pjaga oħra tul din is-sena kien il-vandalizmu bla sens fil-lokalita'. Sar tkissir u serq ta' tabelli f'diversi toroq, insterqu għal darb'oħra s-siġar taż-żebbuġ tul il-parking area faċċata tas-Shopwise supermarket, u f'postijiet ta' tgawdija tkissru u tħammgu tabelli mwaqqfa apposta fi Ġnien Federico Maempel, fi Ġnien de la Cruz. Dawn reġgħu kienu mkissra għal xejn b'xejn.

**ATTIVITAJIET**

Matul l-2011 il-Kunsill kompla joħloq b'suċċess numru ta' attivitajiet imtella' mal-Għaqdiet kollha tal-lokalita'. Wieħed irid isemmi l-Festival tar-Rebbiegħa 2011, Lejl f'Casal Fornaro, il-Bread Festival u l-Wine Festival, il-ġirjiet tal-10 km, u l-Fun Runs tat-tfal, li kollha tellgħu l-isem ta' Hal Qormi għall-kapaċita' ta' ħolqien ta' attivitajiet ta' kwalita' kbira ma' Malta kollha.

Dan kollu huwa suċċess tal-ħidma kontinwa li l-Kunsill għandu mal-Għaqdiet kollha tal-lokalita', speċjalment ukoll bil-ħidma mingħajr waqfien ta' impjegata tal-Kunsill, li kapaċi tinseġ il-bżonnijiet kollha neċessarji għal suċċess fl-attivitajiet.

Il-Kunsill ma naqsax li jaħdem ukoll għar-residenti permezz ta' numru kbir ta' korsijiet, kif ukoll għat-tfal fejn ħoloq l-After School Programme fiż-żewġ skejjel ta' Hal Qormi. Saħansitra korsijiet ta' Zumba dancing kienu organizzati b'suċċess matul din is-sena.

**WEBSITE**

Matul 2011 il-Kunsill kompla jaħdem fuq iż-żewġ *Web Sites* li għandu. Permezz tas-sit [www.lc.gov.mt](http://www.lc.gov.mt), imniedi taħt id-Dipartiment tal-Gvern Lokali, u tas-sit [www.gormilocalcouncil.com](http://www.gormilocalcouncil.com), il-Kunsill qed iwassal il-vuċi tiegħu fil-lokalita'. Dawn is-siti jeħtieġu ħafna u ħafna xogħol regolari fuqhom sabiex verament isiru mezz ta' informazzjoni mill-Kunsill 'l barra lir-residenti. Teħtieġ ħidma ppjanata minn *team* mahluq apposta, li jkun immexxi sewwa minn Kunsillier responsabbli għal dan il-ghan, lest li jaħdem sabiex dawn is-siti jinżammu ħajja u verament ta' importanza.

**SKEMA TA' XOGHOL TAL-ETC**

Din is-sena il-Kunsill kompla jhaddem l-iskema tal-ħaddiema mill-ETC fejn in-numru tela' għal ħames ħaddiema li jagħmlu xogħol kontinwu fil-lokalita'. Illum il-Kunsill għandu ħames ħaddiem mill-ETC u żewġ ħaddiema mill-IPSL, li qed jagħtu servizz ta' manutenzjoni ta' numru ta' postijiet fil-lokalita'. Minbarra żebgħa tal-ħadid tul Triq il-Wied kollha, fi Triq il-Deheb Fin f'Ta' Farsina fejn dawn l-*areas* ingħataw dehra ġdida, tkompla xogħol ta' żebgħa tal-ħadid kollu madwar Ġnien Federico Maempel, Ġnien de la Cruz u Ġnien il-Paċi.

**SINJALI U TABELLI TAT-TOROQ**

Reponsabbilta' principali tal-Kunsill hija ż-żebgħa tas-sinjali tat-toroq flimkien maż-żamma tat-tabelli tat-traffiku. Il-Kunsill dejjem konxju li minnhom tista' tiddependi ħajja ta' xi ħadd u għalhekk il-Kunsill jagħti importanza kbira għal dak kollu li għandu x'jaqsam ma' sinjali jew tabelli u marki tat-toroq.

Matul din is-sena 2011 il-vot li l-Gvern Ċentrali allokat lill-Kunsill għal dan il-ghan kien bejn wieħed u l-ieħor l-istess bħal dak tas-sena 2010, u għalhekk anke hawn, wieħed irid joqgħod attent liema xogħol ġdid jintroduċi, speċjalment meta dan irid jiġi miżmum f'kundizzjoni aċċettabbli regolarment fix-xhur ta' wara. Illum l-ispejjeż ta' tiġdid taż-żebgħa u t-tabelli tant kibru li l-Kunsill mingħajr id-dħul tas-sistema tal-LES, fejn il-flus li kienu jingabru kienu jithaddmu lura f'dan ix-

xogħol tant neċessarju, iżda llum il-Kunsill irid ikun hafna kawt dwar xogħol ġdid li jinbeda, għaliex mhux sejjer ikollu fondi sabiex imexxi xogħol bhal dan f'toroq ġodda fejn m'hemmx sinjali/marki tat-traffiku.

Matul l-2011 seħħu atti ta' vandalizmu fuq numru ta' tabelli tat-toroq, u dan l-abbuż minbarra li jiswa l-flus, jista' jikkaguna incidenti tat-traffiku li għad ikunu fatali għal xi hadd. Għalhekk jeħtieġ li l-Kunsill jaħdem sabiex iqajjem kuxjenza fil-lokalita' dwar dan l-abbuż ta' vandalizmu, li minnu ma jgawdi hadd.

### **IMMANIĠĠJAR AĦJAR TAT-TRAFFIKU**

Il-volum ta' traffiku li ta' kuljum qed jidhol fil-qalba ta' Hal Qormi sabiex is-sewwieqa jaqtgħu dritt u jiskartaw jidhlu għal xi *roundabout*, jew sabiex iqassru d-dawra tas-sewqan mit-toroq arterjali, illum dan sar intollerabbli għall-istess residenti tal-lokalita'. Dan kollu qed iseħħ ta' kuljum, speċjalment filgħodu, fejn sewwieqa neżlin minn Triq l-Imdina jidhlu minn Triq il-Vitorja, għal Triq San Sebastjan sabiex jaslu fir-*roundabout* ta' Pinto u b'hekk ma jgħaddux mir-*roundabout* ta' Triq l-Imdina. Jew inkella jinżlu minn Triq il-Vitorja għal Triq Santa Katerina, għal Pjazza San Frangisk sabiex joħorġu għal Triq il-Mithna, u l-*bypass*! Dan minbarra mijiet ta' vetturi oħra li qed jgħaddu regolarment minn Triq il-Ħelsien / Ħammieri, għal Triq il-Wied, sabiex jaqdbu l-Bypass tal-Imrieħel, Triq is-Sebħ!

Dan ifisser numru esagerat ta' vetturi li ta' kuljum qed joħnoq, jifga u jħammeġ bid-dħaħen it-toroq tal-qalba tal-lokalita', meta hemm l-arterja Triq l-Imdina u Triq Manwel Dimech sabiex jieħdu dan it-traffiku. Hassra li d-dħaħen kollha qed jibilgħuhom r-residenti Qriema! L-istess jista' jingħad għat-traffiku li jidhol minn Triq is-Sebħ/Triq il-Mithna minn Pjazza San Frangisk sabiex jaqsam għal Hal Luqa jew għal Haż Żebbuġ. Il-Kunsill għandu jibqa' jaħdem sabiex jinstabu metodi kif dan kollu jkun ikkontrollat, sabiex jitnaqqas it-tniġġiż tal-arja u tal-ħoss fil-qalba ta' Hal Qormi, għal ġid ta' saħħet ir-residenti. Hal Qormi m'għandux iservi ta' *short cut* għal-lokalitajiet oħra.

Għalhekk jeħtieġ li l-Kunsill jkompli jaħdem sabiex jikseb fondi halli jikkummissjona studju sabiex jinholqu l-mezzi kif jitwaqqaf dan it-tip ta' traffiku mhux normali mill-qalba ta' Hal Qormi.

Barraminnekk wasal iż-żmien li l-Kunsill jorganizza ruħu sabiex *areas* li huma semi industrijali jkun mistħarrġa sewwa sabiex jittaffew il-problemi li r-residenti qed jiffaċċjaw ta' kuljum dwar il-parkeġġ fit-toroq tagħhom. Jeħtieġ studju bil-għaqal sabiex numru ta' toroq isiru *One Way traffic*, sabiex ikun iġġenerat parkeġġ akbar u t-traffiku jkun aktar ikkontrollat.

### **ROAD HUMPS**

Għalkemm l-*ispeed limit* ġewwa Hal Qormi kollu huwa ta' 35Km fis-siegħa, u għalkemm fil-passat inħasset il-ħtieġa li jinbnew *road humps* f'diversi toroq bħala miżura sabiex ikun ikkalmat it-traffiku minn sewqan eżagerat fil-lokalita', illum il-Kunsill għadu jircievi regolarment talbiet għal bini ta' aktar *road humps*. U xorta waħda għadhom jidhlu numru ta' lmenti dwar sewqan esagerat fl-istess toroq fejn diġa hemm ir-*road humps*!



Għalhekk mingħajr ma rrikorra għal miżuri bħal dawn ta' *road humps* li jiswew ħafna flus, minbarra li joħolqu wkoll fastidju minħabba l-ħsejjes lill-istess residenti li jkunu jgħixu qrib fejn ikunu nstallati dawn il-miżuri, kif ukoll lis-sewwieqa u lir-rikkieba. Il-Kunsill għandu jaħseb f'sistemi oħra ta' kkalmar tat-traffiku, għalkemm fejn il-Kunsill introduċa *Rumble Strips* b'tapit tat-*Thermoplastic*, xorta waħda kien hemm min kien kontra dawn il-miżuri. Izda bħal ma jiġri dejjem, ma tistax tikkuntenta lil kulhadd, għaliex għalkemm ir-riżultat imfittex kien li jitnaqqsu l-perikli, xorta waħda kien hemm tgergir għall-ħsejjes li dawn il-miżuri jiġġeneraw.

Illum huma diversi l-ilmenti li qed jidhlu fil-Kunsill minħabba sewqan bla kontroll u *speed* eċċessiv fit-toroq sekondarji f'Hal Qormi. Is-soluzzjoni mhix il-bini ta' aktar *road humps*, anzi l-Kunsill għandu jagħmel sforz akbar sabiex jgħalliem r-responsabbiltà ta' sewqan meqjus fit-toroq ta' Hal Qormi, filwaqt li jfittex li sew il-pulizija kif ukoll il-Gwardjani Lokali jkun mgħammra b'apparat sabiex dawn l-abbużi jiġu ikkontrollati u mwaqqfa.

### **GUARDJANI LOKALI**

Is-sistema tat-tħaddim tal-gwardjani fil-lokalità ta' Hal Qormi matul din is-sena għaddiet f'idejn ir-Regjun Nofsinhar. Il-Kunsill dejjem ħaddem fuq medda ta' erbgħin siegħa fil-gimgha din is-sistema ta' Gwardjani Lokali. Il-Gwardjan huwa responsabbli mil-lokalità kollha mingħajr indhil fejn imur idur waqt ix-xogħol. Kull indhil, jiġi minn fejn jiġi, dejjem huwa kkundannat, għaliex b'hekk ikun qed jinħoloq abbuż fis-sistema!

Dan ma jfissirx li s-servizz huwa wieħed li qed jilħaq il-lokalità kollha, jew li għandu jissoddisfa r-responsabbiltà tal-Kunsill li jara li l-lokalità tkun imħarsa minn dawk l-abbużi. Izda fl-istess waqt il-Kunsill mhux soddisfatt mill-aġir ta' xi gwardjani li flok jaħdmu b'responsabbiltà, jfittxu x-xaġhra fl-ghagina, u jispiċċaw jaġixxu rregolarment mas-sewwieqa.

Is-sistema tat-tħaddim tal-Gwardjani Lokali għadha l-bogħod milli tagħmel verament ġustizzja fil-lokalità. Għad hemm toroq u postijiet fejn il-Gwardjan Lokali mhux qed jersaq, jew minħabba biża' jew minħabba projbizzjonijiet oħra mhux ġustifikati. Is-sistema issa kienet riformaata u għalhekk wieħed jittama li r-riforma tisser aktar professjonalità mill-istess Gwardjani Lokali fit-tħaddim tas-sistema kollha.

### **CCTV CAMERAS**

Il-Kunsill ilu jaħdem fuq suggerimenti sabiex jintroduci CCTV cameras sabiex b'dan il-mod jitrażżnu numru ta' abbużi, speċjalment rimi ta' skart, abbuż mill-Bring-in sites, ipparkjar ħażin, waqfien f'nofs toroq, ipparkjar ta' *containers* u abbużi oħra.

Izda l-Kunsill jeħtieġ li jkollu fondi apposta sabiex iħaddem dawn il-pariri! Ftit huma dawk li jaħsbu fl-ispejjeż involuti sabiex tithaddem camera CCTV. Barra minn hekk f'ħafna mill-każi, permezz tas-CCTV cameras ma jkunux identifikabbli l-persuni li jwettqu xi reat, u għalhekk dan l-apparat ikun qed iservi biss ta' deterrent bi prezz għoli.

Dan l-aspett għandu jkun mqajjem fir-Regġun issa li din ir-responsabbiltà hija tar-Regġun.

### **BOLLARDS/U BARS**

Sal-lum, il-Kunsill għad m'għandux *policy* uffiċjali dwar it-twaħħil ta' *bollards/Ubars* fuq il-bankini. Għalkemm il-Kunsill dejjem sostna li fejn ikun hemm raġuni maqbula ta' periklu, il-Kunsill għandu japprova t-twaħħil ta' *bollards* jew *U bars*, u li deċiżjoni għal dan il-għan għandha tittiehed mill-Kunsill, biss sal-lum il-Kunsill għadu ma ressaq l-ebda *policy* uffiċjali dwar din il-materja.

Hemm min jirraġuna li dawn il-*bollards* joħolqu impatt ta' dehra negattiva fil-lokalità u għadhom jitneħħew, aktar u aktar minhabba li m'hemm l-ebda approvazzjoni mill-Awtorità għat-Trasport ta' Malta. Għalhekk jeħtieġ li l-Kunsill jimla dan il-vojt u joħloq *policy* dwar dan, sġpeċjalment għal talbiet f'toroq godda.

Matul din is-sena tkompla x-xogħol ta' manutenzjoni u żebgħa ta' dawn il-*bollards*, sabiex dawn ikunu kollha f'lewn wiehed. Dan minbarra li jagħti dehra ta' ndafa u ordni f'kull triq fejn huma mwaħħlin, u joħloq impatt ta' uniformità fil-lokalità. Dawn huma ftit mill-miżuri sabiex titneħħa d-dehra negattiva ta' dawn il-*bollards/U bars*.

Il-Kummenti dwar dan is-suġġett li tressqu fis-snin ta' qabel għadhom jgħoddu sal-lum, u mhux lok li jkunu mill-ġdid repetuti.

Il-*bollards*, koroh kemm huma koroh, għandhom l-użu speċifiku tagħhom, u fejn dawn ma' jitwaħħlux b'abbuż tas-sens komun, dawn dejjem servew ta' protezzjoni għal min ikun fuq il-bankina. Sal-lum din il-problema tħalliet fuq l-ixkaffa!

### **IL-KNIS U L-INDAFA**

L-indafa f'Hal Qormi tiġi l-ewwel fil-ħidma tal-Kunsill. Saru passi kbar fit-tħaddim ta' dan il-kuntratt tal-knis u ndafa u llum ir-realtà hija ferm differenti mill-passat. Kulhadd jista' jaraha b'għajnejh.

Illum b'żewġ kuntratturi privati li mill-bidu wrew aktar responsabbiltà u sens ta' dover, il-lokalità ħadet xejra aktar nadifa. Iva għad baqa' *areas* fejn ma' dak kollu li jsir regolarment xorta jibqgħu jiġġeneraw il-ħmieġ u dan għal diversi raġunijiet, iżda żgur mhux b'nuqqas tan-nies u l-ħaddiema li huma responsabbli mill-indafa.

Dan ix-xogħol mill-kuntratturi tal-Kunsill qed iħalli mpatt qawwi bix-xogħol u s-servizz tagħhom, speċjalment fl-areji residenzjali fejn irnexxielhom jeqirdu l-ħaxix minn fuq u taħt il-bankini, kif ukoll naddfu akkumuli ta' skart imxerred 'l hawn u 'l hinn.

Illum l-enfażi tal-amministrazzjoni dejjem qed tkun li tingħata l-attenzjoni kollha xierqa fit-tħaddim ta' dan il-kuntratt, għaliex minbarra l-kobor tal-lokalità, dan il-Kuntratt huwa l-aktar xogħol importanti fil-lokalità. Dan ifisser li l-programm ta'

knis fil-lokalita' ta' Hal Qormi illum jitmexxa b'eżerċizzju u kullimkien jintlaħaq b'mod regolari, fejn kull triq qed tinkines regolarment ta' l-anqas darbtejn fil-ġimgħa, filwaqt li dawk it-toroq b'aktar frekwenza ta' traffiku qed jinkinsu kważi kuljum.

Illum l-importanza tal-qtugħ ta' ħaxix minn fuq u taħt il-bankini, fil-postijiet kollha mibnija, xogħol li huwa parti mill-kuntratt u li huwa r-responsabbilta' tal-kenniesa li jinqata', hija prijorita' assoluta. U wara snin ta' esperjenza wiehed jista' jgħid li l-Kunsill mexxa 'l quddiem fl-indafa bl-introduzzjoni ta' dawn iż-żewġ kuntratturi.

Għalkemm naqqsu ħafna l-abbużi ta' rimi ta' skart, u skart goff, f'postijiet imwarrbin, xorta għad hemm residenti, li jew minħabba njanza jew għaliex irresponsabbli u b'vendikazzjoni, xorta għadhom jarmu barra. U għalkemm il-Kunsill joffri servizz regolari bla ħlas tal-ġbir ta' skart goff, xorta għad baqa' min hu rasu iebes, injurant u ma jagħmilx użu minn dan is-servizz, anzi jarmi barra l-iskart tiegħu.

Il-Kunsill għandu jimbarka fuq eżerċizzju regolari f'ħinijiet diversi tal-ġurnata fejn isir *patrolling* għal dawn l-abbużi, speċjalment f'dawk il-postijiet li regolarment isehħu dawn l-abbużi. Issa dan il-proġett għandu jithaddem bl-għajnuna tar-Reġjun li tiegħu Hal Qormi huwa parti.

Kuntratt ġdid li l-Kunsill ħareġ b'tender lejn l-aħħar tas-sena 2009, jaħseb sabiex l-iskart imħallat jingabar erba' darbiet fil-ġimgħa u fil-jumejn l-oħra jibda jingabar biss l-iskart isseparat. Dan sabiex ftit ftit ir-residenti ta' Hal Qormi jibdew jaġixxu b'aktar responsabbilta' u jagħzlu dak l-iskart li jista' jiġi maħdum mill-ġdid. Min hu responsabbli għalih u għal ta' madwaru qed jgħin f'dan il-proċess, iżda wara sentejn ta' thaddim ta' din is-sistema għad fadal min ma jridx josserva dawn il-ġranet.

U għalhekk il-Kunsill issa għandu jirreaġixxi u jhaddem *wardens* sabiex jinqabdu dawk li qed jabbużaw, u ma jagħtux każ tal-ġranet fejn isir ġbir ta' skart imħallat u ta' dawk il-ġranet fejn isir ġbir ta' skart separat.

### **IL-BRING-IN SITES**

Għas-servizz tar-residenti ta' Hal Qormi, matul din is-sena ukoll hemm sitt Bring-in Sites mxerrda fil-lokalita'. Dawn jinsabu • Triq id-Deheb Fin, • Triq in-Negożju, • Triq tal-Bajjada, • Triq Guze Duca, • Triq tal-Handaq, • Triq is-Sebħ (Fuq Tal-Blat 1), u • Triq il-Belt Valletta (hdejn iċ-Ċimiterju). Il-*Bring-in site* ta' Triq l-Iljun tneħħiet għaliex kienet abbużat kontinwament.

Il-Kunsill għandu bżonn ta' numru ta' proposti għal siti ġodda fejn jistgħu jitwaqqfu *bring-in sites* oħra. Is-sena l-oħra ddaħħlu għaxar siti oħra fejn jingabar skart separat f'kontenituri iżgħar, li ġew introdotti mill-GreenMT, u dawn kienu mħaddma b'mod soddisfaċenti, għalkemm kien hemm diversi abbużi wkoll.

Il-Kunsill ikompli jaħdem matul din is-sena sabiex il-*bring-in sites* installati jkunu mħaddma kif suppost u r-residenti jiġu mgħallma jużawhom b'mod aktar responsabbli wkoll.

**IL-KUNTRATT TAN-NON URBAN**

Il-Kuntratt preżenti li jhaddem il-Kunsill ma jaħsibx għall-frekwenza fit-tindif ta' dawn iż-żoni *non-urban* u għalhekk il-Kunsill jiffaċċja sitwazzjoni fejn dak li tnaddaf illum jithammeġ l-għada! Għalhekk il-Kunsill għandu jaħseb sabiex jintroduci miżuri sabiex l-ammont preżenti mhallas għal dan is-servizz ikun verament adegwat biex ikopri tindif aktar frekwenti ta' dawn il-postijiet fil-kampanja.

Il-Kuntratt il-ġdid għandu jistipula kemm-il darba u meta għandu jsir it-tindif tal-areji *tan-non urban*, kif ukoll għandu jidentifika x'għandu jsir f'dawk iċ-ċirkostanzi fejn *areas* mhux inkluzi fil-lista tal-kuntratt ikunu abbużati b'rimi ta' skart.

Il-kuntrattur *tan-Non-Urban* li jiehu hsieb taż-żamma ta' ndafa u qtugħ ta' ħaxix fit-toroq 'l barra mill-qalba ta' Hal Qormi, huwa ferm responsabbli f'xogħolu u dawn l-areji jinżammu b'mod regolari nordfa, u regolarment jirraporta rimi ta' skart abbużiv f'diversi areji fil-kampanja. Hasra li t-tindif li jsir ma jitgawdiex, u għad fadal min kuntent ihammeġ il-kampanja mingħajr ma jiggwadanja xejn!

Ir-rimi ta' l-iskart hija pjaga kontinwa, biss għadna lura sabiex il-koll niehdu nifs li nqerdet għal kollox. Għadna nsibu rimi ta' skart f'postijiet li qatt ma noholmu li jkunu abbużati, u b'materjal li hafna drabi l-istess Kunsill joffri servizzi alternattivi b'xejn sabiex jingabru mill-istess residenzi.

Il-Kunsill jeħtieġ li jżid l-ispezzjonijiet ta' dawn il-postijiet kollha li jaqgħu taħt in-Non Urban, kif ukoll li regolarment l-istess Kunsilliera jidhlu jaraw b'għajnejhom l-istat ta' dawn it-toroq u l-bżonnijiet urġenti li l-kampanja madwar Hal Qormi jinħtieġilha.

**PROĠETTI**

Din is-sena il-Kunsill sa fl-aħħar ra proġett ieħor li l-Kunsill beda fis-sena 2010 jasal fi tmiemu: Il-bini mill-ġdid tal-*Public Convenience* ta' Sqaq iż-Żenqa, fejn kulhadd jiftakar it-telqa' li kienet tinsab fiha din il-latrina, u issa sar xogħol sħiħ ta' ristrutturar tal-post kollu li huwa aċċessibbli għal kulhadd. Proġett ieħor l-Kunsill beda u lesta fl-2011 huwa l-pavimentar ta' Triq Dun Gwakkin Schembri, flimkien ma' l-introduzzjoni ta' sistema ta' dawl ġdid, sistema LED, fejn din l-area inghatat ħajja ġdida. Illum din l-area fil-qalba ta' Hal Qormi ħadet dehra mill-isbaħ! Jonqos biss li wara dan ix-xogħol kollu li sewa mitqulu deheb, din l-area tiġi *pedestrianised*!

**HADDIEMA TAL-KUNSILL**

Matul din is-sena tkomplew diversi xogħlijiet ta' manutenzjoni permezz taż-żewġ haddiema ta' l-IPSL issekondati mal-Kunsill sabiex jagħmlu xogħol fil-lokalita'. Dan ix-xogħol ta' manutenzjoni qed jitkompla regolarment fuq l-għamara, bankijiet u bins u ġonna.

Mertu ta' dawn iż-żewġ haddiema li b'sengħa professjonali u servizz mill-aqwa li l-Kunsill inxexxielu juża' f'diversi proġetti. Dan jawgura tajjeb għal hidma akbar fil-futur iżda jinħass il-bżonn li t-*team* ta' haddiema għandu jżied sabiex ilaħhaq mad-domanda ta' xogħol ta' manutenzjoni u ġdid li jeħtieġ li jsir.

**LIBRERIJI REĠJONALI U LOKALI**

Matul din is-sena l-Kunsill kompla bl-investiment f'xiri ta' kotba ġodda għall-libreriji. B'has-sena ta' qabel il-Kunsill akkwista fondi mid-Dipartiment tal-Gvern Lokali u kompla jġedded u jżid l-ammont ta' kotba ġodda fil-librerija Reġjonali u dik Lokali. Dan kollu qed isir għax il-Kunsill jemmen fil-ktieb b'hala l-ghodda ewlenija għat-tagħlim.

**FTEHIM MA' L-GHAQDIET**

Il-ħidma mingħajr waqfien tal-Kunsill mas-Socjetajiet u Għaqdiet tal-Baned u Għaqdiet Sportivi bl-organizzazzjoni ta' numru ta' attivitajiet u servizzi tkomplet ukoll matul din is-sena. L-attivitajiet kibru sewwa u l-lokalita' qed tgawdi bil-Marc tal-Milied, il-Kuncert Annwali, l-festi ta' Jum Hal Qormi, jiem tal-Karnival, Lejl f'Casa Fornaro, il-Festa tar-Rebbiegħa, il-Bread u l-Wine Festival u numru ta' attivitajiet oħra li bil-mod qed jikbru fuq livell nazzjonali.

Bit-tigdid tal-ftehim mal-għaqdiet Qriema, il-Kunsill qed ikompli jizra fost l-Għaqdiet il-hegga sabiex tohrog il-kapacita' tagħhom u dan qed iħalli l-frott mixtieq fejn l-involvement u l-interess min-numru dejjem akbar ta' zghazagh u nies oħra qed iħalli rizultati kbar. Is-sehem tal-Kunsill f'dawn il-ftehim ma' l-għaqdiet taz-zghazagh hu wiehed sew ta' appogg amministrattiv kif ukoll finanzjarju. Għal dan il-għan il-Kunsill Lokali hareg sejha sabiex jircievi servizz fil-lokalita', liema servizz jiġi renumerat u b'hekk l-għaqdiet jipparteċipaw b'aktar interess fl-organizzazzjoni ta' attivitajiet fil-lokal.

Il-Kunsill irid ikun il-katalist għal dawn l-attivitajiet kulturali li minnhom joħrog dejjem aktar il-kapacitajiet tal-lokal fl-oqsma kollha.

**KARNIVAL**

Il-Karnival din is-sena organizza l-isfilata tal-Karnival fi Triq San Sebastjan biex ikompli d-drawwa li issa nibtet sew fil-lokalita' għal granet tal-Karnival. Il-Kunsillier Jason Busuttil b'ħidma kbira flimkien mal-impjegata Karen Camilleri organizza din l-isfilata b'success u tqassmu t-tokens lill-parteciċpanti wara l-isfilata u s-show li saret.

Ipparteċipaw b'success f'dan il-Karnival numru ta' Baned, kif ukoll il-baned Qriema, u ma' dawn kien hemm ukoll karrijiet, sets ta' maskaruni u maskri oħra. Kollox irnexxa, u spicca b'ferh u zfin u daqq. Dan jawgura tajjeb għall-aktar success fis-snin li gejjin.

**STREET LIGHTING**

Il-Kuntratt ta' l-istreetlighting qed jithaddem mill-Kunsill permezz tal-kumitat kongunt b'mod responsabbli f'dak li għandu x'jaqsam ma' bdil ta' bozoz maħruqa, li sallum għadu responsabbli ta' l-Kunsill.

Dan is-servizz hu maħsub li jgħaddi f'idejn ir-Reġjun li tiegħu l-Kunsill huwa membru, izda sallum għadu ma seħh xejn u għal sena oħra il-manutenzjoni

kienet responsabbilta' tal-Kunsill. Dan ix-xogħol kompli jingħata fl-iqsar żmien possibbli, jiġifieri fi żmien stipulat ta' tmint ijiem il-bozza bil-ħsara kienet mibdula. Għad fadal numru ta' bozoz li meta jinħarqu jridu jinbidlu bil-fanal b'kollox, u huma dawn iċ-ċirkostanzi fejn ikun hemm ftit aktar dewmien minħabba l-approvazzjoni tal-bdil tal-fanal kollu.

Matul din is-sena l-Kunsill rnexxielu jagħmel installazzjoni ta' dawl ġdid f'numru ta' toroq bl-approvazzjoni tal-Enemalta, u dawn il-bozoz ġodda qed ikunu rrekordjati mal-listi uffiċjali tal-Korporazzjoni ta' l-Enemalta. Ta' min ifakkar li fejn isir xogħol mingħajr l-approvazzjoni tal-Korporazzjoni, l-Kunsill ma jirċievi l-ebda zieda fil-flus allokatu għall-manutenzjoni tal-bozoz.

Bħal kull sena għal dawn l-aħħar erba' snin l-aktar problema li l-uffiċċju qed jiffaċċja dejjem b'aktar konsistenza huwa l-fatt li ħafna min-numri ta' identifikazzjoni tal-fanali illum jew waqgħu jew inkella tant iċċaraw li wieħed ma jistax jaqrahom. Dan qed jagħmel l-identifikazzjoni tal-fanal dejjem aktar diffiċli u għalhekk għandu jsir xogħol mill-ġdid ta' identifikazzjoni ta' kull bozza sabiex is-servizz ikun aktar effiċjenti. Sal-lum għadu ma sar xejn u d-diffikultajiet żdiedu kif żdied il-hela ta' ħin sabiex isir ix-xogħol ta' identifikazzjoni meta l-Kunsill la għandu listi ta' residenzi f'kull triq u wisq anqas listi quddiem liema residenzi jinsabu dawn il-fanali fit-toroq.

Nittama li meta dan is-servizz jgħaddi f'idejn ir-Reggjun, fit-tħaddim tiegħu, dan ma' jwassalx għal deterjorament tas-servizz, anzi hu tmat li r-Reggjun għandu jixpruna aktar servizz effiċjenti.

## **ĦIDMA SOĠJALI**

Matul din is-sena wkoll, il-Kunsill kompli jorganizza diversi korsijiet, fosthom fuq il-kompjuter u korsijiet oħra bħal Ganutel u Hjata, u korsijiet fit-Teknoloġija ta' l-Informatika. Din is-sena l-Kunsill kompli b'suċċess akbar il-kors fl-Induratura, liema kors qed jitkompla mis-sena ta' qabel. Dan il-kors intlaq' sew u l-istudenti li qed jattendu huma ferm sodisfatti.

L-attivitajiet soċjali u kulturali għall-membri tal-komunita' sew żgħażaġh u sew anzjani kienu fost numru ta' attivitajiet li l-Kunsill rnexxielu jara li jkun organizzati b'riżultat tal-ftehim milħuq mal-Għaqdiet taż-Żgħażaġh, li issa qed jithaddem sewwa u b'mod regolari.

## **IS-SUQ MIFTUĦ (MONTI)**

Is-Suq Miftuħ (Monti) se jibqa' l-akbar sfida u uġiġh ta' ras għall-Kunsill. Dan kollu ġej mill-fatt li l-Ordni u d-Dixxiplina hadd ma jrid joqgħod għaliha! U din is-sena wkoll kienet sfida għall-Kunsill sabiex il-Monti jkun ikkontrollat u joħloq l-anqas impatt negattiv, l-ewwel net fuq ir-residenti tal-madwar, u fuq il-lokalita kollha.

Sa mill-2002 is-suq miftuħ (Monti) ġie rregolat bil-liġi u l-lista uffiċjali u definittiva ta' kulmin għandu permess jarma fil-monti ta' Hal Qormi, u fejn għandu jarma, tiġi mġedda u tidher ukoll fil-Gazzetta tal-Gvern skont il-liġi. Di ir-responsabbilta' ta' pubblikazzjoni issa għaddiet totalment f'idejn il-Kunsill.

Biss xorta waħda għad hemm min irid jibqa' jarma kif jidhirlu u jieħu spazju/posta kemm jidhirlu, jew iħossu superjuri għal kull regolament. U l-istess għad hemm min għadu jokrob li hu hekk kien jagħmel snin ilu, u hekk se jiba' jagħmel.

Dan kollu ma' dgħajjifx l-impenn u l-ħidma tal-Kunsill, li qatt ma ċeda għal dawn l-argumenti. Dan seħħ għaliex fil-Kunsill hemm qbil unanimu dwar dawk l-azzjonijiet li jistgħu jittieħdu sabiex tidhol id-dixxiplina fuq il-monti. Il-Kunsill qed ikompli jaħdem mal-Pulizija sabiex jittieħdu aktar miżuri ma' dawk il-bejjiegħa tal-Monti li jarmaw abbużivament u fejn m'għandhomx permess li jarmaw jiġu ordnati jżarmaw. Il-Pulizija tkompli tieħu passi kontra kulmin mhux qed jarma fil-monti skont kif imniżżel fil-lista ufficjali li hija fil-Gazzetta tal-Gvern, tant li din is-sena tressqu diversi abbużi fil-Qorti.

Il-Kunsill baqa' jaħdem sabiex il-Monti jitneħħa minn madwar il-Knisja u minn mar-residenti u jkun trasferit f'toroq oħra. Il-Kunsill għadu jaħdem sabiex isib post alternattiv fejn jintrama' l-Monti, mhux biss għaliex l-aqwa pjazza qed tkun lok ta' ħmieġ u telqa' iżda sabiex l-istess residenti ta' Pjazza tal-GranMastru u Misraħ Narbona u Vjal De La Cruz jinħelsu mit-tbatijiet li jkollhom jgħaddu minnhom kull tmiem il-ġimgħa. Dawn il-pjani ġodda kienu diskussi u maqbula fil-Kunsill u mressqa lill-Ministru responsabbli mal-ħruġ tal-White Paper dwar is-Swieq fil-Beraħ. Il-Kunsill għadu qed jistenna l-eżitu ta' din il-White Paper u s-suġġerimenti mressqa.

Il-Kunsill, bil-ħidma tas-Segretarju Eżekuttiv u mpjegata, sal-lum ħela ħafna enerġija fuq il-Monti, u dan il-Kunsill huwa meqjus li dejjem ħadem bil-għaql kollu. Dejjem mexa f'dan il-qasam skont dak kollu li jippermettu r-regolamenti u liġijiet, imma jidher li qed jistinka għal xejn.

### **3.3 ORGANIZZAZZJONI**

L-Organizzazzjoni tal-Kunsill hija msejsa fuq din l-istruttura:

Is-Sindku, l-Viċi Sindku u l-Kunsillieri, bis-Sotto Kumitati. Jehtieg li din il-ħidma tikber aktar u joħroġ aktar l-involvement f'dan il-qasam, bil-partecipazzjoni tal-istess kunsilliera.

L-Ufficċju tas-Segretarju Eżekuttiv li tiġbor fiha s-Sezzjoni tar-Relazzjonijiet mal-Klijenti, s-Sezzjoni Finanzi u l-Akkwist ta' Servizzi, u s-Sezzjoni Amministrazzjoni u Riżorsi Umani. Għalkemm din l-istruttura tippermetti li l-Kunsill ikun jista' jattwa bi pratticita' l-ħidma tiegħu, irid ikun rikonoxxut li din ssib l-aħjar sistemi bejn l-istruttura organizzativa fis-settur privat u dik fis-settur pubbliku.

Ir-rwoli ta' kull min hu nvolut fil-Kunsill, mis-Sindku u l-Kunsilliera 'l isfel, għandu dejjem ikun definit u miftiehem, fejn is-Sindku u l-Kunsillieri bħala *policy makers* imexxu u jiddeciedu l-pjani ta' ħidma tagħhom għal-lokalita', u minn hemm l-Amministratur, is-Segretarju Eżekuttiv, permezz tal-Ufficċju tiegħu, jeżegwixxi dawk il-*policies* u d-deċiżjonijiet kollha maqbula mill-Kunsill, bl-aħjar mod possibbli, dejjem skont kif jippermettu l-istess finanzi u fl-aqsar żmien mingħajr indhil tal-Kunsilliera.

L-oġġettivi tal-Kunsill huma mibnija fuq żewġ sisien prinċipali – l-aħjar valur għall-flus f'dak kollu li jitwettaq mill-Kunsill u sabiex b'ekonomija, b'effiċjenza u b'effettività l-Kunsill ikollu l-aħjar paragon ta' spiża possibbli.

L-istruttura mhaddna fuq dawn il-kunċetti għandha wkoll tiggarantixxi *feedback* kontinwu f'kull settur inkluż il-klijent, li fil-każ ta' gvern lokali mhu ħadd għajr iċ-ċittadin tal-lokalità'.

### **3.4 SERVIZZ TAR-RELAZZJONIJIET MAR-RESIDENTI / KLIJENTI**

#### **L-UFFIĊĊJU AMMINISTRATTIV**

L-Uffiċċju Amministrattiv hu mmexxi mis-Segretarju Eżekuttiv, skont l-Att 363 tal-Kunsilli Lokali u r-Regolamenti dwar il-Kunsilli Lokali, permezz tal-Avvizi Legali u l-proċeduri li minn żmien għal żmien jinħarġu, li jara li d-deċiżjonijiet mehuda mill-Kunsill ikunu attwati.

Din is-sena wkoll reġa' kien hemm zieda qawwija fil-*workload* tal-uffiċċju tas-Segretarju Eżekuttiv u tal-impjegati tal-Kunsill. Il-Ħames impjegati preżenti tal-Kunsill huma ferm flessibbli fix-xogħol tagħhom u dan huwa parti mis-sigriet tas-suċċess li bih qed jiffunzjona l-Uffiċċju tal-Kunsill. Il-ħidma ta' dan it-team ta' ħaddiema, f'kull livell ta' servizz li jagħtu, huwa ferm għoli u pożittiv, u żgur jinsab fil-quċċata tas-servizz mogħti mill-Kunsilli kollha f'Malta. Għall-qadi effiċjenti tal-funzjonijiet tal-Kunsill, il-Kunsill għandu jaħtar persuna waħda għal kull elfejn u ħames mitt resident, meta r-residenti ta' lokalità jfissru l-istess bħall-popolazzjoni ta' lokalità. (Kap 363, art 53.(1)(a)).

Bil-għajjnuna tal-ħidma ta' l-istess impjegati, il-Kunsill illum għandu żewġ *sites* fuq l-Internet, wieħed taħt id-Dipartiment tal-Gvern Lokali, [www.lc.gov.mt](http://www.lc.gov.mt), għall-Kunsill Qormi, fejn hemm l-informazzjoni kollha dwar il-Kunsill flimkien mal-Minuti ta' l-istess seduti tal-Kunsill kif ukoll il-Bye-Laws kollha. U ma' dan, il-Kunsill introduċa wkoll *site* ieħor fuq l-*internet*, [www.qormilocalcouncil.com](http://www.qormilocalcouncil.com) fejn wieħed jista' jsib aktar dettalji u nformazzjoni. Ta' min jinnota li jekk dawn is-siti godda tal-Kunsill ma jkunux imġedda kontinwament, ma narax li dawn is-siti jkun suċċess, għaliex isiru qisha xkaffa f'librerija b'kotba li ma jinbidlux, mimlija trab! Din hija għodda ġdida oħra li l-Kunsilliera għandhom iħaddmu għall-ġid tal-lokalità, u mhux jistennew li xi mpjegat jagħmel dan ix-xogħol għalihom!

Bl-introduzzjoni mill-Kunsill tal-ħlas tal-Local Enforcement System, tal-Liċenzji tal-Ħwienet, tal-Ħlas tal-Kera tal-Propjeta' tal-Gvern, tal-permessi tal-ftuħ ta' wiċċ it-triq, u permessi varji tal-Krejns, tad-Divertiment Pubbliku jew Attivitajiet oħra, ta' użu ta' Skips jew Bins on Wheels, il-kuntatt mal-klijenti/residenti li l-impjegati qed ikollhom ta' kuljum, illum ittrippla u għaldaqstant wieħed ikun korrett jgħid li fin-nofs ta' nhar ta' filgħodu dan ix-xogħol ma jaqta' xejn, fejn qed jithalla f'tit spazju għal xogħol importanti ieħor amministrattiv li bilfors irid isir. Illum dan is-servizz lir-residenti qed jingħata wkoll tul in-nofs ta' nhar tas-sibt.

Bl-introduzzjoni u l-użu ta' sistemi elettronici, bħal *e-mails*, u *complaints handling* il-ġdid, wieħed b'daqshekk m'għandux jistenna li bl-użu ta' dawn is-sistemi jippretendi li x-xogħol isir f'ħakka t'għajn. Dan jgħodd għal kif jaħsbuha r-residenti, li jaħsbu li dawn is-sistemi se jrin iqabbżuh fl-ordni ta' xogħol li għandu jsir, jew inkella jirriżulta f'soluzzjoni mmedjata ta' l-ilment li jitressaq. L-aktar



meta l-ilment li jitressaq ma jkunx ivverifikat u b'hekk spiss jiġri li tinġela ħafna enerġija meta jirriżulta li l-ilment ma jkun xejn qrib il-verita'.

Jinġass il-bżonn li tkun introdotta struttura effiċjenti li biha kull ilment ikun ivverifikat, u l-azzjoni li trid tittieġed tkun attwata fl-aqsar żmien. Meta għas-soluzzjoni ta' lment tkun mistennija l-intervent ta' xi entita' jew dipartiment barra mill-Kunsill, l-aġir tal-Uffiċċju tal-Kunsill ikun jikkonsisti filli kull ilment jintbagħat lill-entita' partikolari u f'monitieraġġ ta' dak l-ilment. Ħafna drabi, iżda, dan ikun possibbli biss permezz ta' *emails* u telefonati mill-istess uffiċċju. Iżda meta l-ilment ikun direttament responsabbilta' tal-Kunsill, sakemm ma jkunx jirrigwarda xi kuntrattur partikolari, wiehed irid jinnota li l-Kunsill m'għandux haddiema tiegħu sabiex isolvu problemi. Għalhekk ħafna drabi ikun jeħtieġ tul ta' żmien sabiex l-ilment ikun solvut u l-azzjoni neċessarja tittieġed.

Il-bini l-ġdid issa huwa attrezzat b'apparat elettroniku ta' *cameras* u rekordjar, biss xorta waħda dan kollu jitfa' responsabbilta' ta' attenzjoni kontinwa għal dak kollu li jkun qed jiġri fil-bini tal-Kunsill.

Sal-lum inhoss li l-Uffiċċju tmexxa bl-aktar mod modern, responsabbli, dixxiplinat fejn l-ewwel qed jingħata każ tar-rispett lejn il-persuna ta' kull impjegat fil-Kunsill, li jrid iħossu apprezzat u responsabbilizzat fix-xogħol ta' kuljum tiegħu. Għaldaqstant impenn qawwi tal-amministrazzjoni tal-Kunsill huwa t-titjib fil-kwalita' tas-servizz mill-Uffiċċju tal-Amministrazzjoni, partikolarment kif jiġu ttrattati l-ilmenti li huma ġustifikati, kif ukoll it-tixrid ta' nformazzjoni dwar il-Kunsill. Għal dan il-għan huwa pass ferm pożittiv dak li qed jieħu l-Kunsill li jkabbar il-*Customer Care Service* billi dan jiġi mwaqqaf fis-sular t'isfel tal-bini tal-Kunsill, fejn bdew il-proċeduri sabiex jinxtara ħanut li jmiss mal-Kunsill. Dan jawgura għal ħidma akbar.

Is-sezzjoni tar-Relazzjonjiet mal-Klijenti kompliet ittejjeb l-effiċjenza tagħha bl-introduzzjoni tas-sistema elektronika ta' l-irrapurtaġġ ta' l-ilmenti. Din qed twassal biex il-klijenti/residenti tagħna jinqdew aktar malajr jew aħjar ikunu jafu x'azzjoni qed tittieġed dwar l-ilment imressaq, skont kif maħsub fir-Regolamenti dwar Kunsilli Lokali – Ilmenti, kif ukoll tippermettilna li nżommuhom kontinwament aġġornati bis-sitwazzjoni li jkun wasal fiha l-ilment tagħhom u fuq kollox sakemm dan jissolva. Regolament nippublikaw l-istatistika tal-ilmenti fin-*newsletter* tal-Kunsill flimkien ma' nformazzjoni oħra utli.

Matul din is-sena n-numru ta' ilmenti kien ukoll kostanti u pparagunat mas-snin ta' qabel wiehed jista' jinnota progress fil-ħidma tal-Kunsill. Dan kollu jirrifletti f'xogħol li l-Kunsill jagħmel sabiex iservi lil-lokalita'.

	<b>Sena 2006</b>	<b>Sena 2007</b>	<b>Sena 2008</b>	<b>Sena 2009</b>	<b>Sena 2010</b>	<b>Sena 2011</b>
Talba għal <i>patching</i> fit-toroq	24	77	101	56	55	79
Bankini	36	46	36	32	32	42
Ħmieġ fit-toroq/Kenniesa	117	245	202	126	182	201
Nuqqasijiet fil-ġbir ta' skart	58	75	134	89	93	153
Ġbir ta' skart goff mid-djar	4185	3982	3247	2593	3114	4401
Talbiet ta' xogħol mill-Kunsill	382	305	293	176	185	127
Tindif ta' toroq mhux urbani	-	-	-	-	-	37
Talbiet Gwardjani Lokali	-	-	-	-	-	4
Manutenzjoni mill-Kunsill	-	-	-	-	-	-

Kuntratturi tal-Kunsill	176	79	69	127	64	14
Oħrajn	77	61	83	72	60	59
Korporazzjoni Enemalta	141	143	167	138	146	155
Korporazzjoni għas-Servizzi ta' l-Ilma	161	152	210	210	204	181
Dipartiment tad-Drenaġġ	83	84	96	82	98	77
Bring-in Sites	-	-	-	22	75	137
Go/Maltacom p.l.c.	8	13	17	-	-	15
Pulizija	109	115	122	132	78	131
Sanita'	66	57	42	49	52	51
MEPA	15	36	20	6	1	8
Posta Ltd	-	-	-	-	-	-
Talba għal-lampi ġodda	19	13	11	6	6	-
Gonna/Agrikoltura	34	47	28	39	52	78
Vetturi mitluġin	89	43	24	11	29	34
Awtorita'Dwar it-Transport ta' Malta	62	87	75	36	30	179
Konsultazzjonijiet	11	13	30	11	14	40
Gbir ta' annimali mejta mit-toroq	36	41	43	41	33	50
Manutenzjoni ta' lampi tat-toroq	259	259	344	292	332	486
Nuqqasijiet mir-Residenti	-	-	-	-	98	49
<b>TOTALI</b>	<b>6148</b>	<b>5973</b>	<b>5394</b>	<b>4346</b>	<b>5033</b>	<b>6788</b>

Il-ħidma fuq dawn l-ilmenti jikkupa regolarment żewġ impjegati kuljum tal-Kunsill. Dawn minbarra li janalizzaw il-problemi, jiddiskutuhom mas-Segretarju Eżekuttiv għall-azzjoni li għandha tittiehed u jibdew proċeduri ta' verifika ta' dawn l-ilmenti, li uħud minnhom ma jkunx verifikabbli, jaraw ukoll li jinfurmaw lid-dipartimenti, jew kuntratturi u persuni responsabbli fejn dawn l-ilmenti jiġu solvuti għas-sodisfazzjon tar-residenti.

Ħafna drabi, iżda jinhela ħafna żmien prezzjuż għaliex l-ilment ikun nieqes minn informazzjoni korretta, jew l-ilment/rapport ma jkunx korrett, u minħabba l-fatt li l-Kunsill m'għandux sistema u mezzi sabiex jivverifika mmedjatament l-istess ilmenti li jidhru. Fil-Kunsill ma jeżistix dak ix-'xi ħadd' li jista' jittqabbad jagħmel dan ix-xogħol! U għalhekk bilfors ikun hemm dewmien qabel ma jkun ivverifikat l-ilment, minbarra li kull xogħol jiehu ż-żmien tiegħu sabiex jitlesta, minħabba l-proċeduri kollha li jridu jkunu eżegwiti, kif ukoll tal-finanzi disponibbli.

Is-sistema teħtieġ tibdil radikali sabiex tkun aktar effettiva, fejn hemm bżonn li titqabbad persuna sabiex tkun responsabbli direttament mill-ilmenti, li tmur ukoll fuq il-post tivverifika l-ilment, sabiex tirraporta dwaru b'mod effettiv lis-Segretarju Eżekuttiv halli jittieħdu l-passi meħtieġa. Bl-introduzzjoni ta' Contract Manager, qed ikun maħsub li ħafna minn dan l-għan għandu jintlaħaq, għalkemm il-*contract manager* hu responsabbli ta' kuntratti partikolari.

## IMPJEGATI TAL-KUNSILL

L-Istaff kollu tal-Kunsill iwettaq b'ħidma kontinwa r-responsabbiltajiet kollha tal-Kunsill u huwa mpossibli li wieħed jelenka bid-dettalji kollha tal-ħidma li jwettqu l-istaff tal-Kunsill. Ix-xogħol meħtieġ sabiex jirnexxu kemm il-laqqgħat, kif ukoll kull xogħol ieħor tal-Kunsill f'Hal Qormi, ħafna drabi jiehu ħafna xogħol moħbi, xogħol li jkun mibni, ppreparat u jitlesta mill-impjegati tal-Kunsill.

Ta' dan nirringrazzja l-ħidma bla waqfien li dejjem jagħtu l-impjegati kollha tal-Kunsill, ħafna drabi b'xogħol ukoll barra mill-hin normali, u dan kollu jagħmel is-suċċess kbir li l-Kunsill Qormi qed jikseb tul dawn is-snin tal-ħidma tiegħu.

Illum l-impjegati tal-Kunsill kapaċi jmessu l-Uffiċċju b'effiċjenza mill-aqwa, u kapaċi jaħdmu meta jingħataw ir-responsabbiltà kollha. Bhas-sena l-oħra ergajt ipproponejt li l-impjegati għandhom jingħataw il-*performance bonus* kollu, u l-Kunsill approva dan għax ressaqt *performance appraisal* ta' kull impjegat fejn kienet analizzata l-ħidma ta' kull impjegata fil-Kunsill u ġew imkejla t-*targets* li tpoġġew, kif ukoll tressqu *targets* godda għas-sena li ġejja, fejn l-enfażi sejra terġa' tkun fil-ħidma ta' kuljum, bejn xulxin, f'uffiċċju dejjem aktar effiċjenti.

B'uffiċċju effiċjenti rridu nifhmu li kulhadd ikun jaf dak li qed isir u għaliex! Li kulhadd ikun responsabbli fix-xogħol li jagħmel ta' team, għaliex b'team ta' impjegati mġedded u msahħaħ, fejn hemm sħarriġ fil-ħidma ta' kuljum, u kulhadd jaf sewwa x'għandu jagħmel, jiena ċert li kapaċi nagħtu l-aħjar servizz lir-residenti kollha mill-uffiċċini tal-Kunsill.

### **CONTRACT MANAGERS**

Il-Kunsill Qormi introuċa din is-sena s-servizz ta' *Contract Manager* sabiex jagħmel superviżjoni tal-kuntratti ta' Servizz ta' Tindif ta' Toroq, għall-Ġbir tal-Iskart Domestiku, it-Tindif tat-Toroq mhux Urbani u għalhekk b'dan ix-xogħol ta' superviżjoni, fil-Kunsill, se jkollu sa fl-aħħar lil xi ħadd li hu responsabbli li jressaq rapporti uffiċjali u għalhekk kull azzjoni li tittieħed tkun ibbażata fuq rapporti dwar l-ilmenti li jidhru fil-Kunsill u li jkunu vverifikati.

Dan is-servizz huwa mmirat li jgħin l-uffiċċju dejjem aktar. B'hekk il-Kunsill irid ikompli jagħmel suċċess akbar fil-ħidma tiegħu, u għalhekk se jaħdem b'mod aktar professjonali f'dan il-kamp ukoll, kif jitolbu l-istess regolamenti.

### **3.4 RIFORMA KUNSILLI LOKALI**

Din it-tieni sena mid-dhul fis-seħħ tal-liġi tar-Riforma tal-Kunsilli Lokali, u kulhadd konxju li mit-twaqqif tagħhom 18-il sena ilu, il-Kunsilli Lokali taw kontribut qawwi lil-lokalitajiet Maltin u Għawdxin u issa permezz ta' din ir-riforma approvata, il-Kunsilli Lokali għandu nifs ġdid li se jgħib titjib akbar fil-mod kif jitmexxew il-lokalitajiet, fejn il-kunsillieri se jkollhom aktar poter u responsabilita' biex imexxu l-belt jew r-raħal tagħhom.

Kulhadd konxju li meta kunsillier jiġi elett ma jsirx espert f'daqqa waħda fuq is-suġġetti kollha li jikkonċernaw il-Kunsill u għalhekk huwa mportanti li kull kunsillier jingħata t-taħriġ meħtieġ sabiex jagħraf l-aħjar mod kif jista' jagħti dan is-servizz. Kull Kunsillier għandu ukoll ikun responsabbli li jara li jifhem sew il-proċeduri, liġijiet, *policies* li jhaddem il-Kunsill, speċjalment illum li l-Kunsill issa żdiedulu r-responsabilitajiet u l-obbligi.

Il-Kunsill issa jrid jaħdem aktar u jfittex proġetti għall-bżonnijiet varji tal-lokalita' u japplika għal aktar fondi mill-Unjoni Ewropea. L-enfażi issa trid issir biex inżommu l-lokalita' kollha aktar nadifa, għalhekk jeħtieġ li l-Kunsill jagħti aktar attenzjoni biex jeduka r-residenti.

Matul din is-sena l-Gvern Ċentrali kompli jressaq numru ta' fondi godda għall-Kunsilli fosthom fond għall-Kunsilli Lokali biex jittellgħu attivitajiet kulturali. Hafna minn dawn il-fond qed jinfetħu b'kollaborazzjoni bejn is-Segretarjat Parlamentari għall-Konsultazzjoni Pubblika u l-Infurmazzjoni u dan il-fond kien mmirat biex jittellgħu attivitajiet fix-xhur fejn it-turiżmu normalment ma jkunx fl-aqwa tiegħu.

### **3.5 KONKLUŻJONI**

Din hija fil-qosor il-ħidma tal-Kunsill ta' Hal Qormi għal din is-sena 2011. Ta' min jinnota li matul is-sena, saru hafna u hafna aktar interventi u xogħolijiet mill-impjegati tal-Kunsill u mis-Segretarju Eżekuttiv li ma nkludejthomx f'dan ir-rapport.

Dan kollu għen sabiex il-Kunsill jagħti l-aħjar servizz, għaliex l-għan tal-Kunsill huwa li jagħti l-aqwa servizz lir-residenti, u dan gie applikat u mħaddem b'mod mill-aktar konsistenti f'din r-raba' sena tal-Ħames leġislatura tal-Kunsill, u se jibqa' jithaddem bl-aħjar mod 'l quddiem.

**John Farrugia**  
**Segretarju Eżekuttiv**  
30 ta' Marzu, 2012

**Statement of income and expenditure (Siltiet mill-Annual Audit Report)****L-Iskeda ta' Varjazzjonijiet fid-Dħul u fin-Nefqa****Statement of Income and Expenditure**

	2011 €	2010 €
<b>Income</b>		
Funds received from Central Government	1,023,028	1,051,497
Income raised under Local Council Bye-Laws	1,322	648
Income raised under Local Enforcement System	374,665	523,494
General Income	33,544	123,141
	<b>1,432,559</b>	<b>1,698,780</b>
<b>Expenditure</b>		
Personal Emoluments	-156,924	-148,440
Operations and maintenance	-749,932	-960,796
Administration and other Expenditure	-493,085	-524,632
	<b>-1,399,941</b>	<b>-1,633,868</b>

<b>Operating surplus for the year / period</b>	<b>32,618</b>	<b>64,912</b>
Finance Income	219	210
Finance Cost	-9,671	-8,627
	23,166	56,495
Loss on sale of assets	0	-598
asset impairment losses	-22,638	-2,959
<b>Surplus for the year / period</b>	<b>528</b>	<b>52,938</b>

***Statement of Affairs (Siltiet mill-Annual Audit Report)***

<b>Statement of Affairs</b>	<b>2011 €</b>	<b>2010 €</b>
<b>ASSETS</b>		
<b>Non-Current Assets</b>		
Property, plant and equipment	3,020,295	2,690,571
	<b>3,020,295</b>	<b>2,690,571</b>
<b>Current Assets</b>		
Receivables	499,418	369,781
Cash and cash equivalents	28,076	31,602
	<b>527,494</b>	<b>401,383</b>
<b>Total Assets</b>	<b>3,547,789</b>	<b>3,091,954</b>
<b>RESERVES AND LIABILITIES</b>		
<b>Reserves</b>		
Retained earnings	2,376,373	2,375,845
<b>Total Equity</b>	<b>2,376,373</b>	<b>2,375,845</b>
<b>Non-current Liabilities</b>		
Long-term borrowings	202,467	176,414
Deferred Income	412,380	206,770
	<b>614,847</b>	<b>383,184</b>
<b>Current Liabilities</b>		
Payables	522,467	308,159
Short-term borrowings	34,102	24,766
	<b>556,569</b>	<b>332,925</b>
<b>Total Liabilities</b>	<b>1,171,416</b>	<b>716,109</b>
<b>Total equity and liabilities</b>	<b>3,547,789</b>	<b>3,091,954</b>

***Statement of Changes in Equity (Siltiet mill-Annual Audit Report)*****Statement of Changes in Equity**

	<b>Retained Funds €</b>	<b>Total €</b>
<b>At 1 January 2010</b>	2,322,907	2,322,907
Profit for the year	52,938	52,938
<b>At 31 December 2010</b>	<b>2,375,845</b>	<b>2,375,845</b>
<b>At 1 January 2011</b>	<b>2,375,845</b>	<b>2,375,845</b>
Profit for the year	<b>528</b>	<b>528</b>
<b>At 31 December 2011</b>	<b>2,376,373</b>	<b>2,376,373</b>

**Cash Flow Statement (Siltiet mill-Annual Audit Report)****Statement of Cash Flows**

	2011		2010	
	€	€	€	€
<b>Net surplus for the year</b>	528		52,938	
Reconciliation to cash generated from operations				
Depreciation	251,292		298,364	
Impairment losses	22,638		2,959	
Loss on sale of assets	-		598	
Movement in Provision for Bad Debts	88,092		53,529	
Interest receivable	(219)		(210)	
Interest payable	9,671		8,627	
Operating profit before working capital changes	372,002		416,805	
Decrease / (increase) in receivables	61,580		-14,694	
(Increase) in other receivables	-279,309		-38,396	
Increase in payables	192,708		10,905	
Increase /(Decrease) in other payables	7,207		-96,880	
Government grant released	-33,207		-23,876	
Cash generated from operating activities		320,981		253,864
<b>Cash flow from investing activities</b>				
Interest received	219		210	
Purchase of property, plant & equipment	-603,653		-227,862	
Proceeds from sale of property, plant & equipment			100	
Receipt of grant	253,209		15,000	
Cash generated from investing activities		-350,225		-212,552
<b>Cash from financing activities</b>				
New long term bank borrowings	65,671		8,627	
Interest paid	-9,671		-8,627	
Repayment of short term bank borrowings	-30,282		-24,766	
Cash generated from financing activities		25,718		-24,766
<b>Net Decrease in cash in the year</b>		-3,526		16,546
Cash and equivalents at beginning of year		31,602		15,056
<b>Cash and equivalents at end of year</b>		<b>28,076</b>		<b>31,602</b>